

STEVEN SPIELBERG DIGITAL YIDDISH LIBRARY

NO. 11247

www.libtool.com.cn

DI ARABISCHE BEVEGUNG IN
ERETS-YISROEL

Itzhak Ben-Zvi

•



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
www.libtool.com.cn
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center




The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

י. בן-צבי (אבנר) :

די אראבישע בעזזעגונג אין ארץ ישראל



ארויסגעגעבען פון דעם
פועלי-ציון פערלאג
153 איסט בראוויי
ניו-יארק

1921 — התרפ"ב

www.libtool.com.cn

עטליכע ווערטער פון די ארויסגעבער

די פאלגענדע בראשור קומט צו די אידישע מאסען אין דער ריכטיגער

צייט.

די אראבער-פראגע אין די וויכטיגסטע פאליטישע שוועריגקייט, וואס מיר באגעגענען אין אונזער פארזוך אויפצובויען אין ארץ-ישראל אונזער נאציאנאלע היים. די באציהונג אין דער אידישער וועלט צו דיזער פראגע איז ביו איצט באשטימט געווארען לויט דער שטעלונג פון יעדען עלעמענט אין אידישען פאלק צום ציוניזם. און ווייל דער ציוניזם איז זפאר די לעצטע 24 יאהר דער אקס, ארום וועלכען עס דרעהט זיך דאס פאליטישע דענקען און טראכטען פון דער פאליטיש-פאראינטערע-סירטער אידישער באפעלקערונג; ווייל אין די לעצטע 24 יאהר האט יעדער דענקענדיגער איד געמוזט שטעלונג נעמען — פאר אדער נעגען — צום ציוניזם; ווייל די וויכטיגסטע ערשיינונגען אין דער עפאכע, וואס מיר לעבען איצט דורך, דרעהען זיך אלץ ארום ציוניזם אין ארץ-ישראל, — דעריבער איז די אראבישע פראגע ביי אונז אויפגענומען געווארען מיטן סענטימענט, מיטן געפיהל און ניט ווי א וויסענשאפטליכע פראבלעם.

האבען געגנער פון ציוניזם איבערגעשאצט די שוועריגקייט פון דאס אראבער פראבלעם. זיי האבען איהר פארגעשמעלט ווי אן אומד לעזבארע פראבלעם, ווי א שטיין אין וועג פון דער אידישער נאציאנאלער היים אין ארץ-ישראל, וואס קאן בשום אופן ניט באזיימיגט ווערען:

און אנהענגער פון ציוניזם האבען אונטערגעשאצט די שוועריגקייט פון דאס אראבער פראבלעם. אייגענטליך האט מען געוואוסט, אז די

אראבישע פראגע איז שווער צו לעזען. אבער מען האָט עס אַלץ דוחה געווען. פיעל, צוליב דיה לצרה בשעתה. און אנדערע האָבען אין זייער אייגענע נשמה פארטוישט די פראגע מיט זייער שטארקען בטחון, אַז ווען עס וועט קומען דערצו, וועט גאט אַ גוטער זיין און ער וועט אַנווייזען דעם וועג.

נון איז איצטער געקומען די צייט. גראָד איצט, ווען דער פראָצעס פון בויען אונזער נאַציאָנאַלע היים האָט זיך אָנגעפאַנגען, שטעהט אויף דאָס אראבישע פראַבלעם אין איהר גאַנצער גרויס און פאַדערט אַן ענטפער.

פאַר די געגנער פון ציוניזם איז עס אַ שמחה. זיי דאַרפֿען די פראַגע ניט שטודירען. זיי באַנוגענען זיך מיט אַן „איי טאַלד יו סאַ“. מיר האָבען אויך פריהער געוואָרענט, הייסט עס. און צוליב זייער געגנער שאַפט צום ציוניזם כאַפען זיי זיך אַן און יעדער אַנטראַידישער, אראַ בישער באַוועגונג, נעמען אַן די אראבישע אַריענטאַציע, עס געהט אַזוי ווייט, אַז ווען אפילו עס האָבען אויסגעבראַכען פאַגראַמען אין אראַ ישראל האָט מען צווישען אייגענע מענשען געזאָגט: וואָס זיינען זיי געקראַכען אַהין?

פאַר די פריינט פון ציוניזם, פאַר די ברייטע אידישע מאַסען, וועלכע זיינען מיט לייב און לעבען פאַר אַ אידישער אראַיִשהאל, פאַר זיי ענטד שטעהט איצט די נויטיגקייט דאָס אראבישע פראַבלעם צו שטודירען. אונזער פאַלק וועט זיין נאַציאָנאַלע היים מוזען בויען אין דער סביבה פון די אראַיִש־אראַלידיגע אראַבער. מיר וועלען מיט זיי מוזען צוזאַמען לעבען. מוזען מיר זיי קענען. מוזען מיר וויסען וואָס זיי שטעלען מיט זיך פאַר.

פון וואָנען קומען זיי? ווער זיינען זיי? שטעלען זיי מיט זיך פאַר אַן איינהייטליכע באַפעלקערונג לויט נאַציאָנאַליטעט? שטעלען זיי מיט זיך פאַר אַ האַמאָגענע מאַסע לויט רעליגיאָן? און וואָס שטעלען זיי מיט זיך פאַר עקאָנאָמיש? און וועלכע האַפענונגען ליגען אין זייערע הערצער?

דאָס אַלץ מוזען מיר וויסען. דאָס אַלץ גיט אונז די פאַרליגענדע בראַשור. זי גיט אונז נאַכמעהר. אין קורצען מאַכט זי פאַר אונז

קלאר די באציהונג פון די פארשידענע עלעמענטן פון דער אראבישער באפעלקערונג אין ארץ־ישראל צו די פארשידענע סארטן פאליטישע פארערונגען, וואס זיינען אין זייער נאמען געמאכט געווארען. די בראַ- שור דערצעהלט אונז, וואס די אראבער פון ארץ־ישראל דענקען וועגען דער פארערונג פון א פאראייניגטער סיריען; וועגען די פארערונגען פון די עלעמענטן, וועלכע האבען זיך אליין ערקלערט אין חיפה אלס פאר- שטעהער פון די אראבער און האבען זיך אפילו אָנגערופען — אראבישער קאָנגרעס.

זייע אַלע וויכטיגע פראגען פארהאנדעלט די פאָרליגענדיגע קליינע בראַשור. זיי ווערען פארהאנדעלט פון חבר בן־צבי, וואס אַהוי זיין וויסענשאפטליכע באגאָזש האָט ער אין זיין בראַשור אַרײַנגעגעבען 15 יאָהר פון פערזענליכער ערפאָהונג; 15 יאָהר פון דער ערפאָהונג פון אַ מענשען, וואס האָט מיט אַ וויסענשאפטליכער מאָס געפאָרשט די פראגען און וועלכער האָט מיט אַ וואַרימער האַרץ זיך באַצויגען צו זיי.

דאָס וואו אַויף די אורזאָכע, וואס דער פּוּל־ציון פאַרלאַנג האָט געפונען פאַר נויטיג צו איבערזעצען די בראַשור אין אידיש און פאַר- שפּרייטען זי צווישען וואס ברייטערע מאַסען, דערפאַר האָבען מיר אַויף איהר פרייז געשטעלט אַזוי נידריג. מיר ווינשען פון גאַנצען האַרצען אַז די בראַשור זאָל זיך געפונען אין יעדער אידיש הויז און זאָל אַויפ־ מערקזאָם געלעזען ווערען פון יעדען אידען, וואס לייענט אידיש.

דער פּוּל־ציון פאַרלאַנג האָפט פון צייט צו צייט אַרײַסגעגעבען נאָך אַזעלכע בראַשורען. מיר ווילען האַלטען דעם אידישען עולם אינ- פאַרמירט וועגען אַלעס וואס קומט פאַר אין ארץ־ישראל. די ברייטע אידישע מאַסע, הויפטזעכליך די אידישע אַ ד ב י ט ע ר מאַסע, וועט טאָן זעהר אַ גוטע און נוצליכע זאַך, ווען זי וועט אונז העלפען די דאַזיגע בראַשור, ווי אַויף די נאַכקומענדיגע, פאַרשפּרייטען.

ווייל בנוגע אַלע פראגען וואס זיינען שייך צו ארץ־ישראל מוזען מיר אָננעמען די מאַטאָ: אַלץ צו וויסען. אַלץ צו פאַרשטעהן. קיינמאָל זיך ניט פאַרלאָזען אַויפֿן צופאַל. וואַרים צו טיעפע און הייליגע אינטערעסען שטעהען אין קאָן.

www.libtool.com.cn

פון דער אויפנאָהם וואָס די ערשטע בראַשור וועט קריגען איז
נאַטירליך אָפהענגיג דאָס ערשיינען פון די נייע בראַשורען. די אַרויס-
געבער האַפען, אַז די אויפנאָהם פון חבר בן-צבים בראַשור וועט זיין
אַזא וואַרעמע און האַרציגע ווי זי פאַרדינט לויט איהר ערנסטקייט און
איהר מהות.

די אַרויסגעבער.



1.

ערשט מיט אייניגע יאָהר צוריק איז עס געווען אַ „געהיימע פראַגע“, וואָס נאָר יחידי סגולה האָבען זי באַגריפען און זיך פאַרטראַכט וועגען איהר און איצט איז זי געוואָרען אַ סענסאַציאָנעלע טעמע, מיט וועלכער אַלע פאַרנעהמען זיך. אונזער גאַנצע פרעסע, אין ארץ־ישׂראל און אין חוץ־לאַרץ, גיט אָפּ פיעל פּלאַץ פאַר „אַראַבישער אינפֿאַרמאַציע“ און יעדער אַרטיקעל, וואָס ערשיינט אין אַן אַראַבישער צייטונג און האָט אַ שטיקעל שייכות צו אונז, ווערט באַלד איבערגעדרוקט אין אונזערע צייטונגען, און לויט די דאָזיגע ידיעות, קומט אויב אַז אין ארץ־ישׂראל איז דאָ אַ שטאַרקע אַראַבישע באַוועגונג, וועלכע איז מיט איהר גאַנצער קראַפט געווענדט געגען אונז. צוליבן גאַנצען טומעל געהען מיר אַזוי ווייט צו פאַרגלייכען די אַראַבישע באַוועגונג מיט די פּאָלקס־באַוועגונגען, וועלכע זיינען אונז באַקאַנט פון אַנדערע לענדער און אַנדערע פעלקער און מיר שפינען ווייטער דעם פאַדעם, באַשאַפּענדיג דעם פּאַלשען אייני־דרוק, אַז די אַראַבישע באַוועגונג האָט אונטער זיך אַ פעסטען פּאָלקס־פּונדאַמענט, אַז איהרע פּאַדערונגען וואַקסען אַרויס פון די אינטערעסען פון די אַראַבישע מאַסען און אַז דאָס איז אין אמתיען אַ באַוועגונג פון פּרייהייט און מענשליכען פּראַגרעס.

און ניט נאָר דאָס, מיר האָבען שוין אפילו זוכה געווען צו האָבען אידען פון אַ ספּעציעלער אַראַבישער אַריענטאַציע, פונקט זוי מיר האָבען איבערגענוג אידען פון פּוילישער אַריענטאַציע, אוקראַינישער, רוסישער א. א. וו. אָט די דאָזיגע טיפען טראַכטען אויס אויף דער אידישער נאַציאָנאַלער פּרייהייטס באַוועגונג און אויפֿן ציוניזם בכלל אַ בלבול, אַז זיי זיינען געשאַפּען מעהר ניט צוליב דעם ווי צו זיין אַ מעקלערין פאַרן אייראָפּעאישען אימפּעריאַליזם, צו דערשטיקען די פּרייהייטס באַוועגונג פונם אַראַבישען פּאָלק און דער גאַנצער ציעל זייערער איז צו פאַר־שקלאַפען און צו אויסבויען די ברייטע אַראַבישע מאַסען.

אזוי רעדען מענשען און קומען צו שלוסען ניט אויפ'ן גרונט פון ווירק ליכער באקאנטשאפט מיט דער זאך, נאָר פשוט ווייל זיי האבען זיך זייער גאנץ לעבען איינגעלעבט מיט דער פסיכאלאגיע פון א קנעכט, וועלכער האט שוין פארלוירען די נאטירליכע פעהיגקייט פאר אייגענער אַרענטאציע. דעבאטירען מיט די „ראפעסיעס“ און די „מייערסאנס“ איז אין גאנצען נוצלאָז. עס איז ניט ווערט אויסצובריינגען צייט אויף דעם. אָבער אַריינצובריינגען קלאַרקייט אין דער פראגע פון דער אַראַ-בישער באַוועגונג און איהר קולטורעלער און נאַציאָנאַלער באַדייטונג איז נויטיג ניט צוליב זיי, נאָר ערשטענס צוליב אונז אַליין, און צווייטענס צוליב אונזערע חברים אין חוץ-לאַרץ. מיט דעם ניט-אידישען פאַלק, וואָס לעבט אין ציון, לעבען מיר און אַרבייטען, מיט איהם באַגעגענען מיר זיך טאַג-טעגליך און צוזאַמען מיט דעם פאַלק דאַרפֿען מיר זיך זאָרגען פאַר'ן אויפבויע פון אונזער לאַנד. און מיר דאַרפֿען דאַרום קלאַר מאַכען זיך אונזערע באַציהונגען צו די דאָזיגע איינוואוינער פון לאַנד, מיט וועלכע מיר זיינען פאַרבונדען מיט ממשות-דיגע אינטערעסען פון איין פאַטערלאַנד און אַ געמיינזאַמער צוקונפט.

ניט צוליב דעבאטען און נצחונות איבער אונזערע געגנער דאַרפֿען מיר זיך פאַרנעהמען מיט דער פראגע, נאָר כדי קלאַר צו מאַכען זיך אַליין די לאַגע, פונקט ווי עס איז וויכטיג קלאַר צו מאַכען זיך יעדע נאַציאָנאַלע און סאָציאַלע פראגע, וועלכע מען זייל פאַרשטעהן גרינט-ליך און אַביעקטיוו. און צוליב דעם דאַרפֿען מיר זיך קלאַר מאַכען דעם צוזאַמענשטעל, דעם בוי פון די קלאַסען, וואָס זיינען ספּעציפיש פאַר דעם סאָציאַלען אַרגאַניזם, וועלכען מיר באַטראַכטען, און פעסט-שטעלען די אורזאַכען, וואָס זייער השפּעה און זייער ווירקונג באַשטימען די באַציהונגען, וועגען וועלכע מיר רעדען.

און אַז מיר טרעמען צו מיט אַזאַ מאַס צו דער אַראַבישער באַוועגונג, דערוועקען זיך ביי אונז אַזעלכע פראגען: וואָס איז אַזוינס די אַראַבישע בעוועגונג אין ארץ-ישראל; וואָס איז איהר געשטאַלט און וואָס זיינען איהרע שטרעבונגען; ווער זיינען איהרע טרעגער און אויף וואָסערע פאַלקס-שיכטען און עקאָנאָמישע אינטערעסען שטיצט זי זיך? אַז מיר וועלען זיך קלאַר מאַכען אַט די פראגע, וועלען מיר קענען באַגרייפֿען די ווערט און די וויכטיגקייט פון דער דאָזיגער באַוועגונג. די שלוסען, וואָס מיר

וועלען ציהען פון דעם, וועלען אונז דינען אלס נויטיגער מאטעריאל פעסצושטעלען אונזערע באציהונגען צו דער באוועגונג.

די אראבישע באוועגונג שמעהט פאר אונז אין א באשטימטער און באגרעניצטער מאס. זיי שמעהט פאר אונז בלויז ווי א לאקאלע פראגע, אן ארץ-ישראלדיגע. דאס איז ניט קיין אלגעמיינע ארא-בישע פראגע, דאס איז ניט קיין פאן-אראבישע פראגע, נאר א פראגע פון די אראבער, וואס וואוינען אין ארץ-ישראל, וועלכע איז אין איהר איצטיגער פארמע אנטשטאנען ניט לאנג, איבערהויפט נאך דער וועלט-מלחמה.

וואס איז שייך דער פאן-אראבישער באוועגונג, איז נאך מיין מיינונג האט זי בכלל קיין פלאץ ניט אין דער ווירקליכקייט. די שבטים, וואס רעדען אראביש, זיינען ניט פון איין פאלק און איין אפשטאמונג, ניט אין דער פארגאנגענהייט און ניט אין דער געגענווארט. זיי האבען קיין נייגונג ניט זיך צו פאראייניגען. די אראבישע שפראך, וואס איז געבארען געווארען און געשאפען געווארען פון א געוויסער סעמיטישער ראסע, וואס איהר אורשפרונג איז אויפן אראבישען האלבאינזעל, האט זיך מיט דער צייט פארשפרייט, מיט דער הילף פון די טערקיש-מוסול-מאנישע עראבערונגען, איבער גאנץ מזרח-אזיע, צפון-אפריקא און א טייל פון דרום-אייראפא. די דאזיגע קולטור האט פארשפרייט איהר הערשאפט איבער פיל פעלקער און פארשיידענע ראסען.

אין משך פון 700 יאהר האט דער אראבישער שטאם געהערשט מיט אן אומבאשרענקטער הערשאפט איבער לענדער און קולטורען פון פערסישען ביז די ברעגען פון אטלאנטישען אקעאן. און זיין רעליגיעז-קולטורעלע הערשאפט איז נאך ווייט אריבער די אָנגעצייכענטע גרע-ניצען און האט זיך באפעסטיגט אין דער מאָנאָלישער, טאטערשער, קאווקאזער און מאלאיער ראסען. אין סוף פונם 15טען יאהרהונדערט איז געקומען א סוף צו דער אראבישער הערשאפט, צוויי פארשיידענע כחות, וואס האבען געווירקט אין איין און דער זעלבער צייט אויף צוויי עקען פון דער וועלט, האבען אונטערגעבראכט די אראבישע הערשאפט: די שפאנווער אויפן מערב-דרום פון אייראפא און די טערקישע שבטים, די סאָרְדַנְשִׁקֵן און זייערע הערשער אויפן מזרח. פון דעמאלסט אָן זיינען איבערגעגאנגען כמעט אלע אראבישע לענדער צו דער טערקישער

הערשאפט און נאָר אַ קליינע מינאַריטעט האָט זיך נאָך אַ לענגערע צייט געהאַלטען ביי דער פרויהייט ביז זי איז איינגענומען געוואָרען פון די אייראָפּעאישע רעגירונגען. נאָר איינציגע אַראַבישע שבטים, וועלכע וואַנדערען איבער די שטרעקעס פון זייער אָפּשטאַם-לאַנד, האַלטען זיך נאָך אומאָפּהענגיג ביז אויפ'ן היינטיגען טאָג.

די אַראַבישע הערשאַפט האָט אין איהר שטאַרקייט און אין דער טיפּקייט פון איהר ווירקונג פיל איבערגעשטיגען די גריכישע און רוימישע הערשאַפטען, וואָס זיינען געווען פאַר איהר און האָבען איבערגעלאָזט אַ שפור אין דער געשיכטע. מיט איינס זיינען זיי גלייך: די אַראַבישע הערשאַפט האָט, ווי די גריכישע און די רוימישע, באַזיגט די גאַנצע וועלט ניט בלויז מיט דער שווערד און מיט'ן שפּיז, נאָר אויך מיט איהרע אינסטיטוציעס, שפּראַך, זיטען און אין אַ גרויסער מאָס אויך מיט דעם, וואָס זי האָט אַרויפגעצוואונגען אויף די אונטערגעיאַכטע פעלקער איהר רעליגיע. איבערהויפּט האָבען די אַראַבער אין דער הינד-זיכט פון אַרויפצוויינגען זייער רעליגיע און שפּראַך פיל איבערגעשטיגען די פרויהעריגע באַהערשער פון דער וועלט, די גריכען און די רוימער. עס איז שווער צו זאָגען, צי עס איז אמת די קריסטליכע לעגענדע, וואָס דערצעהלט, אַז די אַראַבער, די עראַבערער פון סיריע און אַרץ-ישׂראל, האָבען זיך דערוועקט צו רעדען מיט זייערע קינדער גריכיש, אָבער עס איז אַ פאַקט, אַז די אַראַבישע שפּראַך האָט מיט אַ מערקווירדיגער שנעלקייט באַהערשט די עראַבערטע לענדער און האָט געמאַכט פאַר-געסען אַלע סעמיטישע שפּראַכען ווי אַראַמיש, סיריש און די העברעאיש-כנענישע שפּראַך, וועלכע איז געווען די אומגאַנגס-שפּראַך ביי אַ גרויסען טייל אידען, ביי די כנענים און די מייסטע פעלקער פון צפון-אַפריקא און די אינזלען. און אזוי אויך האָט די אַראַבישע שפּראַך פאַרמעקט די שפורען פון גריכיש און רוימיש, אזוי אַז עס איז אפילו קיין געדעכעניש ניט געבליבען פון זיי אין די לענדער פון דער אַראַבישער הערשאַפט. אַראַביש איז געוואָרען די איינציגע הערשערין אין איהרע גרעניצען, אין מעסאָפּאָטאַמיע און אין סיריע, אין אַרץ-ישׂראל און אין מצרים, אין טונים און אין אַלזשיר און אין אַ גרויסען טייל פון מאַראָקאָ. סיי די מוסולמענער, סיי די קריסטען, די אידען און די פעלקער און ראַסען, וועלכע האָבען געטראָגען אויף זיך דעם אַראַבישען יאָך און זיך

איינגעלעבט מיט דער אראבישער שפראך, האבען דאך ניט אויפגעגעבען זייערע אנדערע נאציאנאלע אייגענשאפטען און האבען פארמגעזעצט זייער עקזיסטענץ אלס באזונדערע פעלקער און באזונדערע לענדער ביזן היינטיגן טיגען טאג. און טאקע צוליב דעם, וואס די אראבישע שפראך האט זיך אזוי פארשפרייט, קען מען ניט רעדען וועגען אירן אראבישען פאלק אין די גרעניצען וואו עס הערשט די אראבישע קולטור, פונקט ווי מען קען ניט רעכענען פאר אירן פאלק גרויס-בריטאניע מיט אלע איהרע קאלאניעס, וואו די איינוואוינער האבען זיך צוגעוועהנט צו דער ענגלישער שפראך און האבען פארגעסען זייערע אייגענע שפראכען; פונקט ווי מען קען ניט רעכענען פאר אירן שפאניש פאלק די אלע דרום-אמעריקאנישע רע-פובליקען, וואס זיינען צוזאמענגעשטעלט פון פארשיידענע ראסען, כאטש די שפאנישע שפראך איז די איינציגע, וואס הערשט אין זיי; פונקט ווי מען קען ניט רעכענען פאר קיין טערקען די ארמענישע קאלאניעס און די יעניגע אטאטאלישע גריכען, וואס האבען אין פארלוף פון דורות אויפגעהערט צו רעדען זייערע ווייגענע שפראכען און באנוצען די שפראך פון זייערע עראבערער, די סאלדזשוקען.

איד וויל ניט פארקלענערען די באדייטונג פון דער אראבישער ראסע, אדער פון די פעלקער, וואס רעדען אראביש. אזא געראנק איז אינגאנצען ווייט פון מיר. פארקעהרט, איד דערלאז פונם אָנפאַנג אָן די מעגליכ-קייט, אָן יעדער לאַנד און פּאָלק באַזונדער זאָל זיך אַנטוויקלען אויפֿן אייגענעם שטייגער, אָבער אויפֿן גרונט פון די פריהער אויסגערעכענטע פאקטען לייקען איד אכסאלוט, אז ס'איז מעגליך א פאראראבישע בא-וועגונג, וואָרים זי האָט ניט קיין סאַציאַלען, נאַציאָנאַלען, עקאָנאָמישען אָדער פּאָליטישען באַזיס אונטער איהרע פיס.

די פעלקער, וואס רעדען אראביש, זיינען פארבונדען צווישען זיך ביז א געוויסער מאָס אין זייער פארגאנגענהייט, אָבער דער בונד ווערט אין דער געגענווארט אלץ שוואכער און שוואכער. און יעדער, וואס איז באקאנט מיט דער אראבישער פראגע, וועט געצוואונגען זיין צוצוגעבען, אז עס איז נישטאָ קיין געמיינזאמעם צווישען דער נאציאנאלער באווע-גונג אין מצרים און דער נאציאנאלער באוועגונג אין די לבנון-בערג און די אינטערעסען פון די רעוואלוציאנערען פונם לבנון זיינען גאר

ניט דיזעלבע, וואָס די אינטערעסען פון די מוסולמאנישע סיריער און די דמשקיער פּאָליטיקער. דער קאמף פון די עניפטישע אראבער פאר זעלבסטשטענדיגקייט האָט קיינמאָל ניט באַגעגענט קיין ווירקליכע קרעפֿ-טיגע שטיצע ביי די איינוואוינער פונם לבנון און אויך ניט ביי די סיריער און די האַדזשאַזען. פאַרקעהרט, די עניפטישע אראבער האָבען זיך געבונטעוועט און זייער גאַנצער קאמף מיט דער ענגלישער אַקופאַציע איז געווען פאַר אַ פאַראייניגונג מיט מערקיי, אין דער צייט וואָס די באַוועגונג פאַר זעלבסטשטענדיגקייט אויפֿן לבנון איז צו באַפֿרייען זיך פון מערקיי, און ווען ענגלאַנד באַקעמפט און וויל דערשטיקען די עניפֿ-טישע נאַציאָנאַלע אויפֿלעבונג, שטיצט זי צוזאַמען מיט פראַנקרײך די רעוואָלוציאָנערען פונם לבנון. און אויך דער כאַדזשאַישער אויפֿ-שטאַנד האָט זיך געשטיצט אויף ענגלאַנד. עס איז גענוג באַקאַנט די געגנערשאַפט פון די סירישע איינוואוינער און די דאַמאַסקיאַנער צו דער „בערוואַנישער“ הערשאַפט, די כאַדזשאַנער, וועלכע האָט ווירקליך פיל געשטערט אין דער עקאָנאָמישער אַנטוויקלונג פון סיריע. און עס איז איבעריג צו דערצעהלען, אַז עס איז ניטאָ קיין אַרגאַנישער צוזאַ-מעכונג צווישען סיריע און מעסאָפּאָטאַמיע, פונקט ווי עס איז ניטאָ קיין צוזאַמענבונד צווישען עגיפּטען און די אראַבישע מערבֿלענדער אַלזשיר און מאַראַקאָ, ניט קוקענדיג אויף דער שפראַך און די רעשטלאַך פון דער שותפות־דיגער קולטור, וואָס האָט אין דער פאַרגאַנגענהייט געהערשט אין די אויבענדערמאָנטע לענדער.

און אויך די באַזונדערע פאַרבינדונגען צווישען סיריע און ארץ-ישראל האָבען זיך ניט אויף וואָס צו האַלטען.

אין עטנאָגראַפישער און היסטאָרישער הינזיכט האָבען די לבנון בערג און דער הרמון געדינט אַלס די גרעניץ פון ארץ-ישראל און די איינוואוינער פון יענער זייט לבנון האָבען זיך אונטערשיידט פון די איינוואוינער פון ארץ-ישראל אין אַלצדינג, אין זייער שפראַך און אין דער אָרדענונג פון לאַנד. אַזוי איז עס געווען אין משך פון די טויזענטער יאָהרען, וואָס דער העברעאישער שטאַם האָט געהערשט אין לאַנד. אונטער דער הערשאַפט פון די אראַבער און די מערקען איז דאָס לאַנד צוטיילט געוואָרען אויף אַדמיניסטראַטיווע טיילען און באַזונדערע לענדער, וועלכע זיינען געשטאַנען אונטער דער הערשאַפט פון דמשק, באַגדאַד, מצרים

און קאנסטאנטאנינאפאל. אבער עטנאגראפיש איז נאך אלץ געבליבען דער פריהערדיגער אנטערשייד צווישען די איינוואוינער פון ארץ-ישראל און פון סיריע. דאס אינדוסטריעלע לעבען איז נאך ניט אנטוויקעלט אין די דאזיגע לענדער און וואס אנבאלאנגט דעם האנדעל הענגט אונזער ארץ-ישראל מיט איהר אייגענעם ברעג ניט אפ פון בירוט און דער מזרח-טיל פון לאנד קען צושטעלען ברויט ניט נאר פאר'ן לאנצען לאנד, נאר אויך פאר עקספארט. און ווען ניט די פארפלאנטענישען און די צייטווייליגע אמביציעס, וואלט דער געדאנק וועגען פאראייניגען ארץ-ישראל מיט סיריע קיינמאל ניט געקענט דערוועקט ווערען, ווי מיר וועלען זעהן ווייטער.

2.

פון דער אלגעמיין אראבישער פראגע וועלען מיר איצט איבערנעהן צו דער פאלעסטינאר אראבישער באוועגונג. די אראבישע באוועגונג איז אונזער לאנד טראגט זיך ניט ארום מיטן פאן-אראבישען, אדער פאן-מוסולמענישען געדאנק. דערפאר אבער האט זי די ערשטע אויפגעהויבען דעם קאמף פאר א פאראייניגטער סיריע און האט פראקלאמירט דעם לאזונג „פאלעסטינא זאל געהערען צו דרום-סיריע“. אונטער דער דאזיגער פאן האבען דאס לעצטע יאהר געארבייט די נאציאנאלע ארגאניזאציעס „אסלאמא מאסיכיא“, „נאד אל-אראבי“ און „מונטאדא אל-ראבי“ און פיוזאל, דער קעניג פון דמשק, איז פון זיי אלע אנגערופען געווארען אלס דער קעניג פון דער פאראייניגטער סיריע-ארץ-ישראל. זיין בילד האט מען געטראגען אויף די נאציאנאלע דעמאנסטראציעס פון פאר-א-יאהרען, וועלכע זיינען געווען ווי א מין פארבארייטונג צו דעם בלוטיגען פאגראם אין ירושלים אין פסח תר"פ.

די דאזיגע פאליטישע לאזונג פון א „פאראייניגטער סיריע“ האט ניט, ווי מיר האבען שוין פריהער קלאר געמאכט, קיין שום ממשותדיגע ווארצלען. כל זמן פיוזאל איז געווען שטארק, איז דער אמת-ער טייטש פון דעם לאזונג געווען: ארץ-ישראל זאל זיך באהעפטען מיט דער מוסולמעני-שער הערשאפט אין דמשק. אט דער געדאנק האט געקענט געפינען אנהענגער גער צווישען די עפענדיג און די אריסטאקראטישע אראבער פון ארץ-ישראל, כאטש ער האט ניט געקענט אויפפלאמען די קריסטליכע אראבער, וועלכע

האבען שוין גענוג פארוכט דעם טעם פון א מוסולמאנישער הערשאפט אונטער טערקיי. און אין אמת'ען האָט פייזאליס ממשלה איבערגענומען אלע צרהדיגע זייטען פונם טערקישען רעזשים. אָבער זינט פראַנקרייך האָט זיך געשטארקט אין צפון, האָט זיך אינגאנצען געענדערט דער באַגריף פונם לאַזונג „א פאראייניגטע סיריע“. איצט מיינט שוין דער רוף „א פאראייניגטע סיריע“, אַז ארץ־ישׂראל זאָל באַהעפט ווערען צו דעם טייל פון סיריע. איבער וועלכע פראַנקרייך הערשט. אַזא ענדערונג אין ניט נאָר וואָס זי קען ניט צופרידענשמעלען די עלעמענטען, וואָס זיינען פאראינטערעסירט אין דעם, אַז דאָס לאַנד זאָל זיך פאראייניגען מיט דער מוסולמאנישער דמשק, נאָר פארקעהרט, זיי באַגריפען נאָך, אַז דאָס וואָלט פאָר זיי געמיינט אַריינצופאַלען אין אַן אַנדער צרה. און דערפאַר אין, אויסער אַ קליינעם טייל פון לאַטיינישע קריסטען, וועלכע זעהען אין פראַנקרייכס הערשאפט אַ מעגליכקייט צו שטייגען אין מאַכט (ווי עס איז דער פאַל אין ביירוט און אין צפון־זייט פון ארץ־ישׂראל), גישטאַ קיין איין באַדייטענדע שיכטע פון די ארץ־ישׂראלדיגע אַראַבער, וואָס זאָל זיין פאראינטערעסירט אין דער פאראייניגונג פונם לאַנד מיט דער פראַנצויזישער סיריע.

פון אלע אורזאָכען, וואָס האַבען אַרויסגערופען דעם דאָזיגען לאַזונג, אין געבליבען נאָר די איינציגע: די געגנערשאַפט צו דער אידישער באַוועגונג אין ארץ־ישׂראל און די געגנערשאַפט צו דער רעגירונג, וועלכע האָט אָנערקענט ארץ־ישׂראל אַלס אַ איריש היימלאַנד. אָט די געגנער־שאַפט ציהט זיך ווי אַ רויטער פאַרעם דורך די אלע „נאַציאָנאַלע“ אָרגאַניזאַציעס און אין דער „נאַציאָנאַלער“ פרעסע. אָבער די געגנערשאַפט איז אין איהר גרונט ניט קיין נאַציאָנאַלע, דאָס הייסט אַ געגנערשאַפט וואָס קומט פונם גאַנצען פאַלק, נאָר פון איינציגע שיכטען, וואָס האַבען ספּעציעלע אינטערעסען צו זיין געגען אַ אידישער איינוואַדערונג און געגען אַ אידישען אַרבייטער־ישוב אין ארץ־ישׂראל, ווי מיר וועלען ווייטער דערקלערען.

און דערפאַר קומט אויס, אַז כל זמן די דאָזיגע געגנערשאַפט שטיצט זיך אויף דרויסענדיגע כחות, וועלכע שטאַרקען איהרע הענט, קען זי אויף אַ מאַמענט גובר זיין די אלע ווידערשפּרוכען און דיפּערענציירונגען וואָס זיינען דאָ צווישען די קריסטליכע און מוסולמאנישע אַראַבער און

זי קען אויך פארגעסען די מיינונגס-פארשיידענהייטען און די אויבענר-דערמאנטע נייגונגען, אָבער אין דעם מאַמענט וואָס די דרויסענדיגע האַפענונג ווערט אָפגעשוואַכט, שווימען באַלד אַרויס די סתירות, וואָס זיינען טיף איינגעוואַרצעלט אין די צוויי געגנערשע שיכטען, דער ציהת אַהער און דער ציהת אַהין און דער גאַנצער אידעאַל פון אַ „פאַראייניגטער סיריע“ צוגעהט זיך ווי דויך.

דאָס בטל מאַכען די דמשקיער זעלבסטשטענדיגע רעגירונג און דער פאַקט, וואָס סיריע שטעהט איצט אונטער פראַנקרייך, האָבען געבראַכט צו דעם, אז די פאַדערונג פאַר אַ „פאַראייניגטער סיריע“ האָט פאַרלאָרען איהר גאַנצע באַדייטונג און דעם צויבער, וואָס האָט אויפגעפלאַמט די אַראַבער אין פאַרלוף פון צוויי יאָהר. איצט איז די דאָזיגע פאַדערונג אינאָנעם פאַרגעסען געוואָרען און אויפ'ן חיפהר קאַנגרעס איז זי אפילו נישט אַרויפגעבראַכט געוואָרען אויפ'ן טאַגראַדענונג. אָבער מיר האָבען נישט אַרויסגעריסען און ווילען נישט אַרויסרייסען פון אונזערע הערצער דעם זכרון פון אַט דער פאַדערונג, וועלכע איז אונטערגעשריבען געוואָרען מיט אונזער בלוט. און צוקוקענדיג זיך איצט צו איהר גסיסה און איהר פריצייטיגען טויט, וועלען מיר דערווייל לערנען זיך פאַרשטעהען דעם אמתיען אינער-ליכען מין פון אַט דער באַוועגונג.

אַנשטאַט דעם רוף פאַר אַ פאַראייניגטער סיריע, איז איצט אַרויפ'געשוואומען אַ נייע מעהר רעאַלע פאַדערונג, אָבער אַ ווייניגער קלאָרע און פאַרענדיגטע — אַ פאַדערונג פאַר אינערליכער אויטאָנאָמיע. מעהר רעאַל איז די פאַדערונג, ווייל זי אנערקענט ארץ-ישראל אַלס אַ לאַנד פאַר זיך, אָהן אַ שום צוואַמענבונד מיט סיריע. אָבער צו דערזעלבער צייט איז די פאַדערונג פון אינערליכער אויטאָנאָמיע נישט קלאָר, ווייל זי האָט נישט פּעסענשטעלט דעם אופן ווי אזוי די זעלבסט-פאַרוואַלטונג זאָל אוועקשטעלען די לאַקאַלע רעגירונג. צי זי מיינט אינגאַנצען אַראַפּ-צוואוואַרפען פון זיך די ענגלישע ממשלה און פון דער פעלקער-ליג, אין וועמעס נאָמען די ענגלישע רעגירונג הערשט, אָדער עס מיינט נישט מעהר ווי דאָס, אז אַלע העכערע שטעלען זאָלען איבערגעגעבען ווערען צו די לאַנד-איינוואוינער (ווי די פאַדערונג איז אויסגעדרוקט געוואָרען פון איינעם פון די רעגירונגסראַטגעבער), נישט באַפרייענדיג זיך אין גרונט פון דער בריטישער הערשאַפט, פונעם מאַנדאַט.

און דא פאָדערט זיך אַ קליינע באַמערקונג. צי די פאָדערונג פאַר אויטאָנאָמיע איז שוין אַ שטענדיגע, און אָנגענומענע, אָדער בלויז אַ נאָכגעבונג אויף דערווייל איז נאָך אַ גרויסער ספק. אָבער ווי עס זאָל ניט זיין, איז עס אַ געוויסער שריט פאַרווערטס. אַרויסגעהענדיג פון דעם שטאַנדפונקט קען שוין געשאַפֿען ווערען אַ וועג ווי צוזאַמענצור אַרבייטען מיט די אידען און אויך מיט די ציוניסטען. די פאָדערונג, אַז די צפונדערניצען זאָלען צוריקגעגעבען ווערען צו ארץ־ישׂראל, איז נאָר איין איינציגער ביישפּיל פון די געמיינזאַמע פאָדערונגען, אָדער פון אַזעלכע פאָדערונגען, וואָס קאָנען ווייניגסטענס, אַרויסגעשטעלט ווערען געמיינשאַפֿטליך פון די ציוניסטען און די אַראַבישע נאַציאָנאַליס־טען אין ארץ־ישׂראל.

3.

איצט וועלען מיר איבערגעהן צו דער אַראַבישער באַוועגונג, וועלכע קאָנצענטרירט זיך אַרום דעם דריטען אַראַבישען קאָנגרעס, וואָס איז אָפּגעהאַלטען געוואָרען אין חיפה דעם 13טען דעצעמבער, 1920, בײַ טבת תרפ״א.

קודם עטליכע ווערטער וועגען זיין צוזאַמענשטעלונג. פון די 36 דעלעגאַטען, וואָס האָבען אַנטיילגענומען אין דעם קאָנגרעס, זיינען 16 געווען פון חיפה און 20 פון אַנדערע שטעט: פון יפו, ירושלים, עזה, שכם, עכו און דושינען. פון די דערפֿער זיינען קיין פאַרשטעהער ניט געווען. צווישען די פאַרזאַמעלטע זיינען געווען די רייכסטע פאַמיליעס, ווי די פאַמיליע האַסיין פון ירושלים, וועלכע באַזיצען 50 טויזענט דונאַם לאַנד; די פאַמיליע עבד־אַלהאָדי, פון שכם־דושינען, וואָס באַזיצען 60 טויזענט דונאַם לאַנד א. ד. ג. דער פאָרזיצער איז געווען מוזאַקיי־פּאַשאַ האַסיין. די איבעריגע זיינען געווען: 2 דאָקטוֹר־רים, הריי רעדאַקטאָרען — פּונם „כרמל“, דעם „אקצע“ און דעם „מראַת אלשרק“ — און אייניגע גייסטליכע באַאַמטע.

וואָס אַנבאַלאַנגט די פאָדערונגען אליין, זיינען זיי כמעט אַלע געווען נענאַטיווע און האָבען אויסגעדריקט אַ שטאַרקע געגנערשאַפט צום איד־שען ישוב אין ארץ־ישׂראל. די איינציגע פּאַזיטיווע פאָדערונג, וואָס אַין אויסגעשטעלט געוואָרען פּונם קאָנגרעס, איז פאַר אַן אויטאָנאָמיע,

וואָס זאָל זיין פאַראַנטוואָרטליך פאַרן אַרטיגען פאַרלאַמענט. אָבער אויך די פּאָדערונג האָט אין זיך פיל נעגאַטיוועס, ווייל זי באַרױבט די רעכטען פון אַלע איינוואוינער, וואָס רעדען ניט קיין אַראַביש, און מאַכט אַן אויסנאַם מיט די אַלע איינזידלעך, וועלכע האָבען זיך אָבער שוין אין לאַנד באַזעצט אָדער דאַרפֿען זיך ערשט באַזעצען. עס איז דאָ אַ כפירוש־ער פונקט, אַז דער ארץ־ישראל־דיגער פאַרלאַמענט זאָל אויסגעוועהלט וועד רען בלוז פון די איינוואוינער, וואָס רעדען ערשטענס אַראַביש און צוויי־טענס, וואָס האָבען זיך באַזעצט אין לאַנד פאַר דער מלחמה.

צוויי פאַראַראַפֿען ווערען אָפּגעגעבען אויף צו פּראָטעסטירען געגען דער ארץ־ישראל מאַכט דערפאַר, וואָס זי האָט אַרױסגעגעבען געזעצען אין לאַנד, ניט אָנפֿרעגענדיג זיך ביי קיין שום געזעצענער־ישער קערפֿער־שאַפט און אויך דערפאַר וואָס עס איז ב א ש מ י מ ט געוואָרען אַ רעגירונגס־ראַט, ניט א ו י ס ג ו ו ע ה ל ט געוואָרען. די דאָזיגע צוויי פונקטען זיינען די איינציגע, וועלכע האָבען אַן אַלגעמיין־באַוואַסומע פּרינציפּיעלע באַדייטונג, ביידע ווערען אָבער פאַרטרונקען אינעם ים פון גענגערשע, פּינדרליכע רעזאָלוציעס געגען די אידען.

דער חיפה'ך קאָנגרעס פּראָטעסטירט געגען דער ארץ־ישראל רעגירונג פאַרוואָס זי האָט אנערקענט די ארץ־ישראל קאָמיסיע (ועד הצירים), געגען דער ערלױבעניש וואָס איז געגעבען געוואָרען צו ציוניסטען איינ־צוואַואַנדערען אין לאַנד, און פּאָדערט, אַז די אימיגראַציע זאָל אָפּגע־שטעלט ווערען און דאָס ר ו י ט ע צעמל זאָל צוריק איינגעפיהרט ווערען; ער פּראָטעסטירט געגען דעם, וואָס די העברעאישע שפּראַך ווערט באַזוצט אַלס אָפיציעלע לאַנד־שפּראַך; ער באַשולדיגט די רע־גירונג, אַז זי פאַרשווייגט דעם פּאָקט, וואָס אין ארץ־ישראל ווערט גע־ברויכט אַ אידישע פּאָהן און פּראָטעסטירט געגען דעם, וואָס וויכטיגע רעגירונגס־שטעלעס זיינען איבערגעגעבען געוואָרען צו ציוניסטען.

די אַלע רעזאָלוציעס, וועלכע דערמאָהנען דרך אַנב, בוכשטעבליך די שנאה פון בה־א־לדין, דזשעמאַל־פּאַשאַס סעקרעטאַר, זיינען אָפט געצילט געגען די עלעמענטאַרע אידישע אינטערעסען, געגען די אידען אַלס מענשען און אַלס פּאָלק. אָבער איבערהויפּט אינטערעסאַנט איז די לעצטע רעזאָלוציע, וועלכע לױטעט: „פּאַלעסטינאַ איז אַ הייליג לאַנד ביי די ק ר י ס ט ע ז און די מ ו ס ל מ ע נ ע ר און עס

איז דארום ניט מעגליך די העכערע רעגירונגס-שטעלעס צו געבען צו וועמען עס איז אויסער צו מוסולמענער און קריסטען". די דאזיגע רעד זאלציע אנטפלעקט דעם סוד פון די באהאלטענע בייזוויליגקייטען פון די חיפהר „קאנגרעסיסטען“, וועלכע זענלען אין נאָמען פון נאציאנאלער פרייהייט און ווילען מיט אומפארשעהמטער חוצפה באַרויבען די אידען אפילו פון די עלעמענטארע מענשליכע און נאציאנאלע רעכט, וואָס זיי האָבען געהאַט דורות־לאַנג אפילו אונטער דער טערקישער הערשאַפט.

נאָך מעהר בולטער וועט ווערען דער הויפט־ציעל זייערער — די אידען־פיינדשאַפט — ווען מיר וועלען זיך דערמאָנען אין דעם דאָקומענט, וואָס דער קאָנגרעס האָט געשיקט צו דער פעלקער־ליג, אין וועלכען עס ווערט אויסגעגאָסען פיל גאָל און ביטערקייט געגען דער אידישער אייניג וואַנדערונג און עס ווערט געמסר'ט אַויף די אידען, אַז זיי בריינגען אַרײַן דעם באַלשעוויזם אין לאַנד.

אַבער דער אמתער געזעלשאַפטליכער מהות פון דער דאזיגער באַ ווענונג, וואָס האָט באַקומען איהר אויסדרוק אויפ'ן חיפהר קאָנגרעס, וועט אונז קלאָר ווערען ווען מיר וועלען צוגלידערען די דאזיגע פרינציפ פיעלע רעזאלוציעס, מישטיינס געזאַגט, וועלכע מיר האָבען אויבען דער מאַנט.

די גענערשאַפט צו די געזעצען, וואָס די רעגירונג האָט אַרױס געגעבען, ניט אָנפֿרעגענדיג זיך ביים פּאַלק, איז אין גרונט געצילט געגען באַפֿעהל, וואָס איז אַרױסגעגעבען געוואָרען אין סעפטעמבער, 1920, וועגען דעם פאַרקויף פון אומבאוועגליכע גיטער, און געגען אָט דעם באַפֿעהל האָבען זיי פּראָטעסטירט אי אין די צייטונגען, אי אויפ'ן דער־מאָנטען קאָנגרעס. דאָס דאזיגע געזעץ האָט, צווישען אַנדערע פונקטען, אויך דריי באַגרעניצונגען, וואָס זיינען געצילט צו באַשיצען די אינטער רעסען פון די פּאַלאַכען, די ערד־אַרבייטער און די דאזיגע דריי פונקטען האָבען אַרױסגערופען דעם גרעסטען צאָרן פון די רייכע ערדיבאָזיצער און די באַדען־ספֿעקוליאַנטען. דער פונקט ב' פֿונם זעקסטען פאַראַגראַף לױטעט, אַז נאָך דעם געזעץ קען קיינער ניט קויפֿען קיין באַדען, וועלכער איז גינסטיג פאַרזייהט צו ווערען, מעהר פון 300 דונאַם, אָדער וואָס קאָסט מעהר פון 3000 עגיפטישע לירעס. און דער צווייטער פונקט (פונקט ג' פֿונם דערמאָנטען פאַראַגראַף) פאַרפֿליכטעט דעם באַדען־קויפֿער

צו באארבייטען, אדער פארצובארייטען דעם באדען א ל י ו ז און טאקע בארד. אלס א צוגאב נאך מאכט קלאר דאס דערמאנטע געזעץ אז די רעגירונג קען ניט גוטהייסען די מכירה פון באדען. אויב זי געפינט אויס, אז דעם פארקויפער, אדער דעם ארענדאטאר, איז ניט געבליבען גענוג עהר, אז ער זאל זיך קענען שפייזען אליין און זיין הוידגעזינד.

לויט דעם געזעץ ווערען באשיצט די אינטערעסען פונעם פאלאך, אדער דעם קלענערען פויער, וועלכער באארבייט אליין די ערד גענען די עקספּלאַטאַציע־אָפּעטי מען פון די רייכע גוט־באזייער, די עפענדיס, ביי וועמען דער פאלאך נעהמט אין ארענדע באדען. דורך דעם געזעץ קומט אויף אויס, אז די קאלאניזאציע אין דער פארם פון אייגענער ארבייט און באזעצונג באקומט די אויבערהאנט איבער דער ספעקולאציע און עקספּלאַטאַציע.

די געגנערשאפט פון די אראבישע „נאַציאָנאַליסטען“ צו אַט דעם געזעץ רייסט אראפ דעם שליער פון דער באוועגונג און אנטפלעקט איהר אמתיע צורה. און מיר זעהען, אז ניט נאָר איז זי אן אַנטי־אידישע, נאָר אויף אַ רעאַקציאָנערע, ווייל זי וויל נאָר שיצען די אינטערעסען פון די עפענדיס און די ספעקולאנטען און איז געגען די עלעמענטארע אינטערעסען פונעם ארבייטער־קלאס.

און אין דער הינזיכט איז די באוועגונג אין איהר איצטיגער פארם געזונקען און געפאלען אין פארגלייך מיט דער באוועגונג פון פאר דער מלחמה. דאן ווען עס איז ערשינען „די געהיימע פראגע“, האָט זי זיך פאר אונז אנטפלעקט אין א מעהר פראגרעסיווער צורה: דאמאלסט האָט זיך גערעדט וועגען דעם באַזאַל־מען פאלאך, אין וועמעם אומגליק־ליך לעבען עס זיינען שולדיג ניט נאָר די עפענדיס, נאָר אויך די קאלאניזאטארען. מיטן געדאַנק פון נאַציאָנאַלער באַפֿרייאַונג און דער באַפֿרייאַונג פון די פאלאכען האבען זיך ארומגעטראגען די אראבישע סטודענטען אין דער שווייץ און אין פראנקרייך, און זייער רוף האָט געפונען אַ געוויסען אָפּקלאַנג אויף צווישען אידען. איצט אבער איז קלאר געווארען די אמתיע צורה פון אַט דער „פרייהייטס באוועגונג“, וואָס איהר גאַנצער אינהאַלט איז גענומען געווארען פון בהאָלאָדין און איהר גאַנצע שמרעבונג איז צו פארשקלאפען די פאלאכען און די ארבייטער צו די רייכע גוט־באזייער.

4

בין איצט האָבען מיר קלאָר געמאַכט די אמת'ע צורה פון דער אַראַבישער באַוועגונג לויט די פּאַדערונגען, וואָס זיינען אויסגעדריקט געוואָרען אין די צייטונגען און לויט די רעזאָלוציעס פּוּנים היפּהד קאַנגרעס. אַנאַליזירענדיג די פּאַדערונגען, האָבען מיר שוין געזעהן דעם געדאַנקען-צוזאַמענבונד, וואָס איז דאָ צווישען דער דאָזיגער באַוועגונג און די העכערע קלאַסען אין אַרץ-ישׂראל. אום אָבער צו פאַרשטעהן אַט דעם צוזאַמענבונד מעהר גרינטליכער, דאַרפֿען מיר זיך אַ ביסעל לענגער אָפּשטעלען אויף זיין עקאָנאָמישען צוזאַמענשטעל, אויף זיין ראַסען און נאַציאָנאַליטעטען-גרונט.

די אַלגעמיינע צאָהל פון די אַרץ-ישׂראלידיגע איינוואוינער איז ניט פעסטגעשטעלט געוואָרען דורך אַ פינקטליכער פּאַרסע-צעהלונג און די אַפיציעלע ציפערען פון דער צייט, ווען די טערקען האָבען געהערשט. ליידען פון דעם, וואָס זיי זיינען צופיעל, אָדער צו וועניג. אומגעפעהר דאַרף די צאָהל פון די איינוואוינער אין אַרץ-ישׂראל זיין איין מיליאָן מיט 60 טויזענט נפשות. דאָס איז פאַר בייַדע טיילען פון לאַנד: פאַר'ן מזרח און מערב פון אַרץ-ישׂראל. נאָך דער השערה דאַרף דער מערב אַרץ-ישׂראל האָבען, אין די גרעניצען וואָס זיינען לעצטענס פאַרעפענטליכט געוואָרען, אַרום 700 טויזענט, אָדער 720 טויזענט איינוואוינער.

לויט דער באַשעפטיגונג און דעם אופן פון לעבען ווערען די אייני-געבוירענע איינגעטיילט אויף וואַנדערערע בעדואינער און אויף הייזער-באַוואוינער, די לעצטע ווערען נאָך צוטיילט אויף דאַרפישע און שטאָט-טישע איינוואוינער. די דאָזיגע איינטיילונג איז ניט קיין פּאַלקאַמע סלאַסען-איינטיילונג, ווי עס ווערט פאַרשטאַנען אין איראָפּא. די שטאָט-טישע און די דאַרפישע איינוואוינער און אויף די בעדואינער זיינען ניט קיין קלאַסען. מיר וועלען זיי רופען גלאַט טיילען. דער ערד-אַרבייטער טייל ווערט אין דעם זין צוטיילט אויף עפענדיס, רייכע גוט-באַזיצער, און אויף פּאַלאַכען, וועלכע זיינען אויף פון פאַרשיידענע ריכטונגען: פּאַלאַכען וואָס פיהרען אַ מין קאַמוניסטיש לעבען עהנליך אויף דער רוסישער „אַבשטינאַ“; פּאַלאַכען וואָס זיינען זעלבסטשטענדיג; אַזעלכע, וואָס וואוינען אויף דער ערד פון די עפענדיס, און פּאַלאַכען וואָס געהען אַרבייטען אויפ'ן טאַג. די באַציהונגען צווישען די אַרביי-

טער־פאלאכען און די עפענדיס זיינען מעהר ענליך צו די קלאסען באציר־ הונגען אין מאָדערנעם באַגריף.

די שטאַטישע איינוואוינער פון זייער זייט האָבען אויך צווישען זיך פאַרשיידענע באַשטאַנדען. צווישען זיי זיינען דאָ רייכע גוט־באַזיצער עפענדיס, וועלכע שטאַמען מייסטענס אָפּ פון „אַריסטאָקראַטישע“ פאַמיליעס און זיי פאַרנעהמען רעגירונגס־עמטער און פאַרשיידענע גייסטליכע שטעלעס. אין די קליינע שטעטלאַך לעבען אויך פאַלאַכען און פאַרנעהר מען זיך מיט ערד־אַרבייט ווי זייערע ברודער אויפֿן דאָרף. די גרויסע שטעט פאַרמאָגען אויך פיל קרעמער, סוחרים, מעקלערס, ספעקולאַנטען, פאַבלייט און פיל אַרבייטער ניט קיין פאַבלייט. און כאַטש אין לאַנד אין נישטאָ קיין אַנטוויקעלטע אינדוסטריע, אין שוין דאָך צו באַמערקען אַ קלאַסע־פאַנאַדערטיילונג צווישען די אַרבייטס־געבער און די אַרבייטער.

וואָס אָנבאַלאַנגט די בעדואינער, לעבען זיי משפּחות־וויין אין „האַר רינע הייזער“, דאָס מיינט אין געצעלטען פון וואַל, און זיי שפּייזען זיך פון פאַשען שאַף און קעמלען און אויך פון ערד־אַרבייט און פון מלחמות און פרייען רויב. זיי לעבען שטענדיג אין איינג אָפּגעגרעניצטע גרופּען און די אייביגע געפאַרען, וואָס לוייערען אויף זיי, און די אומאויפהעלליכע מלחמות פאַראייניגען די מענשען פון יעדען שבט באַזונדער אין איין קלאַס געגען דעם געמיינזאַמען פיינט — געגען דער רעגירונג, געגען די מענשען פון ישוב און געגען די אַנדערע שבטים, מיט וועמען זיי פיהרען מלחמה. דערפאַר אין נישטאָ ביי די בעדואינער פון איין שבט אַדער פון איין משפּחה קיין קלאַסע־פאַנאַדערטיילונג ווי צווישען די מענשען פון ישוב, כאַטש צווישען זיי אין אויך נישטאָ קיין פאַלקאַמענע עקאָנאָמישע גלייכ־הייט, אָבער דער אַרימער מישט זיך אויס מיטן רייכען.

די צאָהל פון די בעדואינער אין די ארץ־ישראלידיגע גרעניצען דערגרייכט ביז 150 טויזענט, אַדער אפשר נאָך מעהר און דאָס מאַכט אויס אַרום 14 פּראָצענט פון אַלע איינוואוינער. אין די מערב־גרעניצען פון ארץ־ישראל דערגרייכט זייער צאָהל ביז אַרום 60. טויזענט אַדער נאָהענט צו אַכט און אַ האַלב פּראָצענט פון אַלע באַוואוינער. פון גענעם טייל לאַנד. אַ טייל פון די בעדואינער זאָנדערט רעגעלמעסיג פון דער אַרבייטער מדבר צום עבר הירדן און צוריק, ווי למשל דער שטאַרקסטער

שבת אנו, וועלכער איז צומיילט אויף פיער משפחות: ולדעלי, חזנה, רואלה און בישר. אן אנדער טייל פאשעט די שאף אויף באשטימטע פלעצער ווי די בני-צחר אין מואב, די עומרני — אין „עור“ (עמק הירדן) און די אנדערע שבטים, וואס וואנדערען אום אויפן מזרח-זייט, אינם לבנון-מאל און אויפן חורן. די בעדואינישע שבטים פיהרען מייסטענס צווישען זיך בלוטיגע מלחמות און האבען בלוט-השבונות איינע מיט די אנדערע. די דאזיגע מלחמות ציהען זיך אפט גאנצע דורות (אזוי, למשל, די מלחמה צווישען קייסען און די ימינים, וועלכע האט ניט אויפגעהערט אין משך פון הונדערטער יאָהרען). לויט זייער אפשטא-מונג זיינען די בעדואינער די איינציגע אין לאַנד פון ריינעם אראבישען בלוט.

אויף די אנדערע אראבער, די פאלאכען און די שטאטישע, קען מען אזוינס ניט זאגען. זיי זיינען טאקע אראבער לויט זייער קולטור און זייער שפראך, אָבער לויט זייער אפשטאם זיינען זיי צוזאמענגע-מישט פון פארשידענע פולקער. די אראבער, וועלכע האבען איינגענומען דאס לאַנד, האבען ניט פארטיליגט דעם פריהערדיגען ישוב, און האבען זיך ניט פארנומען מיט קאלאניזאציע. זיי האבען נאָר פארכאפט דעם באַדען און האבען ארויפגעלעגט אַ צינן אויף די איינוואוינער. די פא-לאכען זיינען דערפאר אן אפשטאם פון די פריהערדיגע פויערען, וועלכע זיינען פארבליבען אין לאַנד נאָך פון פאר דעם איסלאַם עראַבערונג. אין דעם איז קיין שום ספק נישטאָ. די פראַגע איז נאָר וועגען דעם אפשטאם פון די פאלאכען פארין איסלאַם. און אויף דעם זיינען פאראן באווייזען, היסטאָרישע און עטנאָגראַפישע, אַז דער דאָזיגער אַגריקול-טורעלער ישוב האָט זיך געבילדעט אין זיין מערהייט פון אמאָליגען אידן-שען אַגריקולטורעלען ישוב.*

אמת איז אַז דער דאָזיגער ישוב האָט אין זיך אן אויסמיש פון בלוט פון די פארשיידענע עראַבערער פונים לאַנד, וועלכע האָבען איבערגע-לאָזט זייערע שפורען אין ארץ-ישראל. צווישען זיי געפינען זיך די ביזאנטען, די מאַנגאָלען, די סיריער און די בעדואינער און אויך אן

* זעה דעם אויבענדערמאָנטען ארץ-ישראל בוך, זייטען 87, 88, 819 ביז

איבערבלייבעכץ פון די פראנקען פון די קרויץצוגען. אַב ער דער פונדראטענטאלער טייל פונזם איצטיגען ערד־ אַרבייטער ישוב נעהמט זיך פון די פאלאכען, די אידען און די שומרונים, וועלכע זיינען פארבליבען אין לאַנד און זיינען קיינמאל אין גלות אַליין ניט געגאנגען. דאָס דאָזיגע „עם האַרץ“ איז אין משך פון דורות אָפגעריסען געוואָרען פונם גאַנצען אידישען פּאַלקס־אַרנאַניזם און נאָך די מלחמות און אויפשטאַנדען, וואָס האָבען זיך געצויגען 600 יאָהר און וואָס האָבען זיך שטענדיג געענדיגט מיט שחיתות און רויבערייען, איז עס סוף־כל־סוף אונטעריאכט געוואָרען צו די באַזיגער און איז געוואָרען ביי זיי אַ צינוצ־אַהלער. אין דער צייט פון דער קריסטליכער הערשאַפט האָט דאָס דאָזיגע פּאַלק אַנגענומען, לפנים נאָך, די גריכישע רעליגיע, וועלכע איז געוואָרען די רעליגיע פון ארץ־ישראל איידער עמיר האָט דאָס לאַנד איינגענומען.

נאָך דער עראַבערונג האָבען זיי אַנגענומען דעם איסלאַם, וועלכער איז נאָך ביז היינטיגען טאָג ניט אַרײַנגעדרונגען אין זיי און איז ביי זיי פאַרוואַנדעלט געוואָרען אין אַ מיש־מאַש פון מוסולמאַנישע און קריסט־ליכע, אידישע און כנענישע מנהגים צוזאַמענגענומען.

די פּאַלאַכען זיינען אַלזאָ געווען די יעניגע, וועלכע האָבען זיך נאָכגעשלעפט נאָך דער רעליגיע, וואָס איז אַרײַפגעצוואונגען געוואָרען פון די עראַבערער און וועלכע זיינען מסוגל פאַרוואַנדעלט צו ווערען אין אַ באַזונדער פּאַלק, אָדער מיטגעשלעפט צו ווערען נאָך איינעם פון די פעלקער, וואָס האָט זיך אָפגעשטעלט אין ארץ־ישראל אין פּאַרלויף פון דער פעלקער־דיפערענציע, וואָס האָט זיך אַנגעפאַנגען אין אונזערע טעג. די פּאַלאַכען זיינען די מייסטע אין צאָהל וואַינים ארץ־ישראל־דיגען ישוב. פון 720 טויזענט איינוואוינער פון מערב ארץ־ישראל וועט די צאָהל פון די פּאַלאַכען, די דאַרף־באַוואוינער, זיין אומגעפּעהר אַרום 380 טויזענט.

דער ראַסע־צוזאַמענשטעל פון די שטאַטישע איינוואוינער איז אינ־גאַנצען פאַרשיידען פונם פּאַלאַכישען. די מייסטע פון די אַראַבישע זיגער האָבען זיך באַזעצט אין די גרויסע שטעט און האָבען אַרײַפגעלייגט זייער שטעמפּעל אויף זיי. דערפאַר איז דער פּראָצענט פון אמתער אַראַבישער אָפּשטאַמונג פיל גרעסער צווישען די שטאַטישע איינוואוינער.

ווי צווישן פאלאכישע. די צאהל פון די שטאטישע איינוואוינער פון מערב ארץ-ישראל איז ארום 320 טויזענט, וואס מאכט אויס 44 פראצענט פון אלע איינוואוינער פון לאנד. אבער דער שטאטישער עלעמענט איז ניט פון קיין איין גוף, נאר ער איז צוזאמענגעשטעלט פון פארשידענע פעלקער, רעליגיעס און אפשטאמונגען.

דער אונטערשייד אין די קוואלען פון פרנסה און דעם ארט לעבען, וואס איז פאראן צווישן אויסגערעכענטע עלעמענטען, בריינגט צו א שטארקער עקאנאמישער פארשיידענקייט צווישן זיי, כאטש די פאר-שיידענקייט האט נאך ניט אנגענומען דאס אויסזעהן פון שארפער קלא-סעריצעטיילונג וואס אין די איראָפּעאישע לענדער. די בעדואינער, איבער-הויפט אויפ'ן מורה פונים ירדן, בארובען דעם פאלאך אויף א סיסטע-מאטישען אופן און אפּטמאל נעהמען זיי נאך ביי איהם א באשטימטען שטייער. די עפענדיס, די גרויסע ערדבאזיצער, עקספּלאַטירען אויף א געזעצליכען אופן דעם פאלאך, וועלכער ארבייט ביי זיי אלס א קאנ-טראַקטאר אָדער אלס לוי-ארבייטער.

אין יהודה געהערט צו די פאלאכען 50 פראצענט פון דעם באדען, וואס האט בעליבתים, אין גליל — 20 און אין עבר הירדן — 15. דאס איז לויט דער אויסרעכענונג פון אוהאגן.

לויט דעם אפיציעלען באריכט פונים דמשקער וואלים, וועלכער האט אונטער זיך דעם גאנצען עבר הירדן, געהערט 60 פראצענט פונים באדען פון יענער געגענט צו רייכע גוט-באזיצער, 25 פראצענט צו קלע-נערע און 15 פראצענט צו מיטעלע גוט-באזיצער. אין דעם געגענט פון עזה און באר-שבע זיינען פאראן אזעלכע גוט-באזיצער, וואס צו זיי געהערען 2 מיליאן דונאס לענדערייען, צווישן זיי זיינען דא 11 גוט-באזיצער מיט אריבער 100 טויזענט דונאס יעדער איינער און 7 וואס האבען פון 30 ביז 100 טויזענט דונאס. אין דער געגענט פון ירושלים-חברון זיינען פאראן 26 גרויסע גוט-באזיצער מיט 240 טויזענד דונאס לאנד, אין יפויער געגענט זיינען דא 45 גוט-באזיצער מיט 162 טויזענט דונאס, אין שכם און אין תל כרם — 5 גוט-באזיצער מיט 121 טויזענט דונאס, אין נצרת — 8 בעליהבתים מיט 123 טויזענט דונאס, אין טבריה — 6 בעליהבתים מיט 73 טויזענט דונאס. די משפחה סורסוק אליין האט אין פארשיידענע געגענטען פונים לאנד, איבערהויפט אין עמק יזרעאל,

אז ערד פון 230 טויזענט דונאם לאַנד. און סך הכל באזיצען 120 משפחות מעהר ווי דריי מיליאן דונאם לאַנד (לויטן באַריכט פון דער קאָמיסיע פֿונם פּוֹלִי־ציון וועלט־פּאַרלאַנד).

פון די ציפערען, וואָס מיר האָבען געבראַכט, איז לייכט צו פאַר־שטעהן, אויף וויפיל גרויס עס איז די מאַכט פֿון די רייכע עפענדיגן, גרויס־גרונד־באַזיצער, וועלכע הערשען עקאָנאָמיש און צווינגען דעם פּאַלאַד צו אַרבייטען ביי זיי אויף אַזעלכע באַדינגונגען, וואָס זיינען מעהר גינסטיג פאַרן עפענדיגן און שווערער פאַר איהם, דעם פּאַלאַד, און מיר זעהען דעם פּאַקט, אַז 67 פּראָצענט פֿון די פּאַלאַכען אינם ירושלים־ער געגענט און 63 פּראָצענט אינם שכּׁמׁער געגענט מוזען לעבען פֿון ווייניגער נאָך ווי 50 דונאָם באַדען.

דער פּאַלאַד לייַדט נישט פֿון דער אידישער אימיגראַציע, נאָר פֿונם דרוק פֿונם עפענדיגן זיינעם און פֿון דער עקספּלאַטאַציע פֿונם שטאָד טישען אינוואַזיע, וועלכער איז דער פּאַרמיטלער צווישען איהם און דעם עפענדיגן. דער פּאַלאַד לייַדט פֿונם מאַנגעל אין מיטלען, וועלכע זאָלען מעגליך מאַכען ער זאָל זיך שטעלען אויף די אייגענע פּיס און פֿון דעם וואָס ער פּאַרדינט וועניג, וואָס איז אַ רעזולטאַט פֿון זיינע אַרבייטס־מעטאָדען, וואָס האָבען זיך אַנטוויקעלט אין פּאַרלויף פֿון טוי־זענטער יאָהרען. דער פּאַלאַד לייַדט אויך פֿונם דרוק פֿון די שווערע שטייערען, וועלכע זיינען געבליבען כמעט ניט פּאַרענדערט ווי אין די צייטען פֿון דער טערקישער הערשאַפט. דער פּאַלאַד דאַרף האָבען, אַז זיין רעכט צו באַאַרבייטען די ערד, אויף וועלכער ער וואוינט, זאָל אנערקענט ווערען און אַז דער יאָד פֿון די שטייערען זאָל איהם פּאַר־לייכטערט ווערען. דערפאַר דאַרף ער האָבען די נייע אַדמיניסטראַציע, וועלכע פּאַרשפּרעכט איהם פּרידען און זיכערקייט פֿון גנבים און רויבער, און איבערהויפט פֿון די בעדואינישע רויבער, וועלכע קומען פֿון דער מדבר אין ישוב און רויבען אומגעשטערטערהייט אין לאַנד. דער פּאַלאַד דאַרף האָבען, אַזא אַדמיניסטראַציע, וועלכע זאָל אויפהויבען דעם קול־טורעלען צושטאַנד און וואָס פּאַרשפּרעכט משפט און שוץ געגען רויבער. דער פּאַלאַד דאַרף אויך האָבען, אַז די אַרבייטען און די פּראָדוקציע אין לאַנד זאָל פּאַרגרעסערט ווערען און אַז דער צושטאַנד פֿון די אַראַבער בלל זאָל פּאַרבעסערט ווערען. און דאָס אַלץ קומט מיט דער אידישער

איינוואַנדערונג און דער אידישער באַזעצונג פֿונם לאַנד. און דערפֿאַר
דאַרף ער גיט זיין נעגען דער אידישער איינוואַנדערונג, נאָר, פֿאַרקעהרט,
ער דאַרף זיין פֿאַראַנטערעסירט אין די געזעצען, וואָס באַשיצען דעם
ערד־אַרבייטער, און דאָס איז פֿאַרזיכערט געוואָרען אינעם געזעץ, אַז
אומבאַוועגליכע גיטער קענען ניט פֿאַרקויפט ווערען.

דער עפענדי און דער ספּעקולאַנט ווידער קען זיין צופֿרידען מיט
די אַטאַמאַטישע געזעצען וואָס בעציהען זיך אויף דעם געביט. און פֿאַר
זיי איז ניטאָ קיין געפֿערליכערע זאַך ווי דאָס אויבענדערמאָנטע געזעץ,
וואָס באַגרעניצט פֿון איין זייט די רעכט פֿונעם קויפֿער, וועלכער קען
ניט קויפֿען מעהר ווי 300 דונאַם ערד אויפֿין לאַנד און 30 אין שטאָדט,
און פֿון דער צווייטער זייט פֿאַרזיכערט ער דעם פֿאַלאַך און דעם פֿויער,
א. און יעדען פֿאַל, ביי יעדען פֿערקויף זאָל פֿאַר איהם בלייבען גענוג
באָדען צו קענען שפּייזען זיך אַליין און זיין הויזגעזינט. דאָס דאַזיגע
געזעץ צאַמט די אַפּעטיטען פֿון די ערד־ספּעקולאַנטען. אין דערהיים האָט
עס דערוועקט דעם צאַרן און די געגנערשאַפט פֿון די באַזיצער און די
ספּעקולאַנטען אויף אַזוי פּיעל, אַז זיי האָבען אַוועקגעשטעלט אין די
ערשטע רייען פֿון זייערע נאַציאָנאַלע פֿאַדערונגען אַפּשוואַפֿען דיזען
לאַנד־געזעץ.

אַבער גראָד אין דער הינזיכט שטעהען די אינטערעסען פֿון די
עפּענדיס און די רייכע אַראַבער אין אַפּענער געגנערשאַפט צו די אינ-
טערעסען פֿונעם אַרבייטערדיגען פֿאַלק און אויך פֿון די אידישע אינטער-
רעסען, די אינטערעסען פֿון דעם אידען, וואָס קומט אין לאַנד אַריין צו
באַאַרבייטען עס און ענטוויקלען מיטן שווייס פֿון זיין געזיכט און
מיט דער מיה פֿון זיינע הענט. ער קומט ניט פֿאַרטרייבען דעם פֿאַלאַך
וואָס אַרבייט זוי ער די ערד.

צוזאַמען מיט דעם ווערט אונז קלאָהר די אמת'ע אורזאָך, פֿאַרוואָס
דער שטאַדטישער איינוואוינער איז געגען דער אידישער איינוואַנדערונג,
איבערהויפּט די עפּענדיס, די סוחרים און די פֿאַרשיידענע פּקידים. דאָ
איז פֿאַראַן אַ באַגרינדעטע מורא, אַז דער נייער עלעמענט וועט פֿאַר-
כאַפֿען דעם אַלגעמיינעם האַנדעל פֿון לאַנד, וועט פֿאַרנעהמען די רע-
גירונגס־שטעלעס און מיט זיינע פּעהיגקייטען און זיין אינטעליגענץ ווײַ-

טער פארשטויסען פון דארט די מענשען פון יענעם שטאנד, וועלכער האט זיך איינגעקויפט א חזקה אונטער דער פאריגער הערשאפט. איר בערהויפט האט זיך געשטארקט די שרעק ביי די גוט-באזיצער, וועלכע שארפען זייער אפעטיט אויף די קרוין-לענדערייען און דעם אנדערען באדען, וועלכע האבען ניט קיין באזיצער. זיי האבען מורא, טאמער וועלען קומען די אימיגראנטען און וועלען זיך באזעצען אויף די דאזיגע לענדערייען און וועלען אויף אייביג צורויבען ביי די עפענדיס די האפנונג צו פארקאפען אט דעם פרייען באדען פאר עקספלוואטאציע און ספעקולאציע. די איינוואנדערער וועלען, הייסט עס, שטעלען אין געפאהר די גאנצע צוקונפט פון אט דעם קלאס. און דיוועלבע אורזאך רופט אויך ארויס די געגנערשאפט פון די מעקלערס, פארמיטלער, משגיחים, באד-אמטע און פארשיידענע משרתים, וועלכע ווארומען זיך ביים פייער פונם רייכען עפענדיג, דעם באזיצער פון ווייטע און ברייטע לענדערייען.

און פון דעם וועט אונז קלאהר ווערען נאך איין ערשיינונג, און דאס איז די געגנערשאפט צו אידישער אריינדרינונג אין אזעלכע ערטער וואו זייער פוס האט נאך ניט געטראטען. דארט וואו עס איז שוין פאראן א געמישטער ישוב, איז ניט אזוי לייכט איינצוריידען דעם פאלק, און אידען וועלען „פארקנעכטען דאס פאלק“, „וועלען א תל מאכען פון דער רעליגיע“ און דאסגלייכע, ווייל יעדער איינער פון די פאלאכען קען זיי איבערצייגען מיט פאקטען פון אייגענער ערפאהרונג, און די פאלאכען זיינען ניט ארימער געווארען, נאר פארקעהרט, זיינען נאך רייכער גע-ווארען פון דער נאהענטקייט מיטן אידישען ישוב. אבער דוקא אין די ערטער וואס זיינען ווייט פון ישוב, אין ווייטע דערפער און אין פאר-ווארפענע שטעט, ווי שכם, וואו עס זיינען דא ווייטע שטרעקעס ניט קיין באארבייטער באדען, דערוועקען די עפענדיס א שטארקע געגנער-שאפט געגען די נייע עלעמענטען. אבער די ערד גליטשט זיך פאמעלעך ארויס פון דעם באזיץ פון די אדעליגע פאמיליעס און די רייכע פריצים און זייער ווירקונג ווערט אלץ קלענער וואס גרעסער עס וואקסט דער אידישער ישוב און די טעכניק. און צוזאמען מיט דעם ווערט אלץ בולטער דער פאלק, און זיי האבען ניט קיין אנדער פונדאמענט אויף וואס אנצושפארען זיך, בלויז אויף די אינטערעסען פון זייער אייגענעם

שמאלען שטאנד, וועלכע זיינען אויך געגען די אינטערעסען פון זייער אייגענער ארבייטענדער באפעלקערונג.

5.

דער שטאנד־אונטערשייד איז ניט די איינציגע אורזאך, וואָס דערלאָזט ניט צווישען אונזערע שכנים די פאַראייניגונג פון די רייכע מיט די אַרבייטער. עס זיינען פאַראַן נאָך וויכטיגע געגענזאַצען פון אַז אַנדער סאַרט, אונטערשיידען וואָס זיינען אייגענטימליך.

אויב מיר זאָלען ארטטיילען לויט דעם וואָס מיר זעהן מיט אונזערע אויגען און הערען מיט אונזערע אויערען, איז לייכט פאַר אונז פאַרפיהרט צו ווערען פון דרויסענדיגער ערשיינונג, וואָס מאַכען אַט דעם איינדרוק פון גענצליכער נאַציאָנאַלער אייניגקייט אין לאַנד. די אַראַבישע שפראַך ווערט געברויכט ניט נאָר פון די מוסולמענער און די קריסטען, נאָר אויך פון די דרוזען און אַ טייל אירען. בלויז די טשערקעסען, די טורקע־מאַנער, גריכען, אייראָפּעער און אירען געברויכען אין זייער גרויסער מעהרהייט ניט די אַראַבישע שפראַך. אַזוי אַרום קומט אויס, אַז 80—85 פון הונדערט פון די ארץ־ישראלדיגע איינוואוינער באַנוצען זיך מיט דער אַראַבישער שפראַך. און אויך וואָס אַנבאַלאַנגט די פיהר־רונגען און די מנהגים זיינען זיי ביי די פאַרשיידענע פעלקער אין פיעל הינזיכטען גלייך.

אַבער, ווען מיר וועלען זיך אַביסעל פאַרטיפען, וועלען מיר זיך איבערצייגען, אַז די איינע שפראַך און די אויסערליכע פיהרונגען, זיינען ניט גענוג צו פאַרדעכענען די אַלע פאַר איין נאַציע. וואָרים אונטערין פאַרהאַנג פון דער איינער שפראַך זיינען באַהאַלטען די פאַרשיידענ־הייטען פון פעלקער און רעליגיעס. דאַס וואָס די מוסולמענער און די קריסטען אין ארץ־ישראל ריידען איין שפראַך האַט ניט פאַרקלענערט דעם געגענזאַץ צווישען די ביידע און אויך ניט דעם געגענזאַץ וואָס איז דאָ צווישען די פאַרשיידענע טיילען טאַקע פון איין און דערזעלכער רעליגיע.

די איינוואוינער פון לאַנד זיינען צוטיילט לויט זייערע רעליגיעס און נאַציאָנאַליטעטען אויף 11 פעלקער, אדער רעליגיעזע טיילען. אויך סערדעס זיינען נאָך פאַראַן 7 קליינע רעליגיעזע סעקטעס, וואָס זייער

ווירקונג אויפ'ן לאַנד איז ניט קיין קענטליכע. די דערמאָנטע 11 פעלקער זיינען: די אַראַבער־סאָנייער, די אידען, דרווען, לאַטינער, מאַראַניטען, פּראַטעסטאַנטען און אַרמענער. די קלענערע סעקטעס זיינען: די שומרונים, די חבשים, די יעקבים, קופטים, פּערסיאַנער, נעגערס און ציגיינער.

מיר וועלען זיך אָפּשטעלען אויף יעדעס איינעם פון זיי.

די גרעסטע גרופע אין צאָהל איז די סאָניי־אַראַבישע, וואָס האָט 50 פּראָצענט פון די איינוואוינער פון לאַנד. פיהלען זיך די סאָנייער ווי איין פאַראייניגט פּאָלק? דאָס איז נאָך אַ גרויסע פּראַגע. די מוסול־מענישע קולטור איז בכלל ווייט פּונם באַגריף „פּאָלק“, „נאַציע“, און אז איהר וועט פרעגען וועמען עס איז ניט אין די מזרח־לענדער וועגען זיין נאַציע אנגעהעריגקייט, וועט ער איד ענטפערען: „איד בין אַ מוסולמאַנער“, „אלחמד לאללה“. אַן אַראַביש שפּריכוואָרט זאָגט: „לית מלית פי אלאסלאם“, דאָס מיינט, אַז עס זיינען נישטאָ קיין פעלקער ביים איסלאַם, וואָרים אַלע מוסולמענער זיינען ברידער און קינדער פון איין פּאָלק. און דאָס איז ניט געזאָגט גלאַט אזוי אין דער וועלט אַריין. אין דערזעלבער צייט וואָס די טערקישע רעגירונג האָט אָפּיציעל אנערקענט אַלס נאַציעס די גריכישע, אַרמענישע און אידישע פעלקער און דער־נאָך אויך אַנדערע קלענערע פעלקער, האָט זי אבער קיינמאָל ניט אַנ־ערקענט און איז ניט גענויגט געווען אַנערקענען קיין איינע פון די מוסול־מאַנישע פעלקער, כאָטש עס האָט געמעגט זיין פיעל שטאַרקער ווי די אַנדערע ניט מוסולמאַנישע פעלקער.

מיר וועלען נעהמען פאַר אַ ביישפּיעל די קורדען, אָדער די אַלבאַנער, פעלקער וועלכע האָבען דייטליכע נאַציאָנאַלע אייגענשאַפטען און זיינען אין צאָהל ניט וועניגער ווי די אַרמענער, און דאָך האָט די טערקישע רע־גירונג זיי ניט אַנערקענט אַלס נאַציעס. אזוי האָט זי אויך קיינמאָל ניט אַנערקענט די אַראַבער אַלס באַזונדערע נאַציע. דער איסלאַם האָט נאָר דאַמאָלט אנערקענט אַ מוסולמאַניש פּאָלק אַלס באַזונדערע נאַציע, ווען אַ געוויסע פּאָלקס באַוועגונג האָט רעפּאַרמירט די רעליגיע און אויפגעשטאַנען גענען דער אויטאָריטעט פּונם קאַליף. אזוי איז נישטאָ קיין באַזונדערע פּאָלקס־קערפּערשאַפט אין דעם איסלאַם הערשאַפט.

און אויב מיר באצייכענען דא די סאנייער אלס א באזונדערע נאציע, איז עס ניט דערפאר וואס זיי זיינען עס שוין איצטער, נאר דערפאר וואס זיי קענען ניט אריינגענומען ווערען אין כלל פון די אנדערע פעלקער, וועלכע מיר האבען אויבען אויסגערעכענט און אויך דערפאר, וואס זיי וואלטען געקענט אונטער גינסטיגע אומשטענדען ווערען א פאלק.

די מייסטע פון די סאנייער זיינען פאלאכען. ווי מיר האבען אויבען דערוויזען, שטאמען די פאלאכען ניט אפ פון דער אראבישער ראסע. די אראבישע עראבערער פון ארץ-ישראל האבען זיך ניט פארנומען מיט קיין קאלאניזאציע. פיעל האבען פארביטען דאס מדבר-לעבען אויף דעם שטאדטישען און האבען פארנומען פארשיידענע רעגירונגס און מיליטערישע שטעלעס, זיינען געווארען רעליגיאנס-אויפפאסער און גרויסע גוט-באזיצער. פון זיי קומען ארום די מייסטע שטאדטישע מוסולמאן-נישע איינוואוינער און די רייכע עפענדיס פון אונזער צייט. פארשטעהט זיך, מיטן צומיש פון פארשיידענע מאנגאלישע און אייראפעאישע עלט-מענטען, וועלכע האבען פון צייט צו צייט אויסגעשפרייט זייער הער-שאפט איבערן לאנד. נאר א קליינער טייל פון די אראבער-עראבערער האט זיך אויסגעמישט מיט די פאלאכען. די צאהל פון סאנייער, וועלכע ריידען אראביש און וואוינען אין די שטערט פון מערב ארץ-ישראל איז פילייכט וועניגער פון 200 טויזענד פון די 320 טויזענד שטאדטישע איינוואוינער; די צאהל פון די פאלאכען סאנייער אין מערב ארץ-ישראל איז מיט 200 טויזענד מעהר און איז 2 דריטעל פון דער אלגע-מיינער צאהל פאלאכען וואס וואוינען אין דעם מערב פון ארץ-ישראל. דער דריטער וויכטיגער עלעמענט אין ארץ-ישראל זיינען די בע-דואינער, וואס וועגען זיי האבען מיר שוין פריהער גערעדט. לויט זייער אפשטאמונג זיינען זיי ריינע אראבער און לויט זייער רעליגיע זיינען זיי סאנייער, כאטש זיי זיינען זעהר ווייט פון מקיים צו זיין די אלע מצוות, אויף וועלכע די שטאדטישע זיינען זיך אזוי מדרקט. זיי זיינען ארום 150—170 טויזענד אין צאהל. דאס מיינט 20—25 פראצענט פון די די סאנייער אין לאנד.

דיינגען מיר דערפון, אז דער סאנייעשער עלעמענט איז קיינמאל ניט ערשינען אלס איין געאייניגט פאלק און צוליעב זיין ראסען, עקאנא-

מישען און קלאסען צוזאמענשטעל איז ער ניט גרייט נאך א לאנגע צייט אזא געאייניגט פאלק צו בילדען. איד וויל אבער ניט זאגען, אז די סאנייער זיינען ניט פעהיג פארוואנדעלט צו ווערען אין איין נאציע. פארקעהרט, מען קען זיך משער זיין, אז צוליעבן אויסער'ן דרוק פון די אנדערע פעלקער און סעקטעס און אויף צוליעב דער דעמאקראטיזירונג פון די אינסטיטוציעס און דער פארווירקליכונג פון דער נאציאנאל-פערסאנלעכער אויטאנאמיע, וועלען די באדינגונגען מעגליך מאכען, אז עס זאל געשאפען ווערען אן אראביש-סאנייער נאציע אין ארץ-ישראל.

דער צווייטער עלעמענט נאך די סאנייער איז דאס אידישע פאלק, דער צווייטער איז מנין און דער ערשטער איז בנין. צוליעב דער ספע-ציעלער טעמע פון מיין בראשור וועל איך זיך ניט אפשיזעלען אויף דער אנטוויקלונג פון דעם אידישען פאלק אין ארץ-ישראל, וואס האט צוריק געקעהרט אהערצו צו לעבען א נאציאנאל לעבען און וואס בייט זיך מיט אויפגעוועקטע כחות אין לאנד אליין און פון די נאציאנאלע כחות פון דרויסען. און דא איז דאס פלאץ צו דערמאנען, אים צו באשאפען א גאנצעם בילד, די איבערבלייבאכטס פונים צוויימען פאלק, וואס האט אין די אלטע צייט קאנקורירט מיטן אידישען פאלק און האט געקעמפט פאר זיין עקזיסטענץ ביזן סוף פון זעקסטען יאהרהונדערט, איז בא-זיענט געווארען און האט זיין ארט ניט געלאזט און איז אין גלות ניט געגאנגען, די איינציגע עדה ש ו מ ר ו נ י ס, וואס איז געבליבען אויף דער וועלט און וואס וואוינט איצט אין שכם. א קליינע עדה פון אידען קאראאימען האט זיך ביז אונזערע טעג אויפגעהיט אין ירושלים.

דער אנדערער וויכטיגער מוסולמאנישער טייל איז ארץ-ישראל נאך די סונימען, זיינען די מעטואלען, וואס געהערען צו דער כתה שיאיטען. זיי וואוינען אין זייערע דערפער אין צפון פון ארץ-ישראל און אין דרום פון סיריע און אונטערשיידען זיך אין אלץ פון די סונימען און מישען זיך ניט מיט זיי. לויט זייער אפשטאמונג זיינען זיי קורדען, פערסיאנער און די אראבישע שפראך וואס זיי געברויכען, האבען זיי איבערגענומען ביי די שכנים. זייער צאהל איז ארץ-ישראל איז 40 טויזענט נפשות (איצט, צוליעב די נייע גרעניצען, וועט זייער צאהל פארקלענערט ווערען). זיי האבען אויך קיין נאציאנאלע קערפערשאפט, וואס איז אנערקענט

געווארען פון דער פריהערדיגער טערקישער רעגירונג, אבער פאקטיש זיינען זיי אָרגאַניזירט אין באַזונדערע געמיינדעס אין די דערפער און אין גרופען אין די שטעט.

די צווייטע גרופע שאַימען זיינען די פערסיער, וואָס זיינען זעהר אין אַ קליינער צאָהל, אַ רעפארמירטע פאַראייניגטע געמיינדע אין בהאַ-אלאַם געמיינדע, וועלכע וואוינט אין די געגענדען פון עכו און חיפה. די מערכים (פון מאַראַקא און אַלזשיר) זיינען ניט קיין שאַימען און זיי אונטערשיידען זיך אין אַ סך פרטים פון די סוניטען און וואוינען באַזונדער אין זייערע דערפער. אין באַזונדערע ישובים וואוינען אויף אַ היפעלע אפריקאַנישע נעגערס (אינים עמק הירדן) די בישאַנקען (לעבען טבריה) און אין באַזונדערע מחנות וואונדערען אויף די מוסול-מאַנישע צייגניכער. עס דאַרף אויך באַצייכענט ווערען אַלס אַ גרעסערע געמיינדע די טורקעמאַנער (אינים עבר הירדן און לעבען קעסאַריע).

גרעסערע מוסולמאַנישע געמיינדעס שטעלען צוזאַמען די טשער-קעסען, וועלכע זיינען אַריינגעקומען פון קאווקאַז, ווען די טערקען האָבען זיי אין לעצטען פערטעל פון ניינצעהנטען יאָרהונדערט געבראַכט און באַזעצט אין דעם קאַניטראַ געגענט און אויף אַזוי אין גלעד און אייניגע אַנדערע פלעצער. דער צוועק פון דער טשערקעסישער באַזעצונג אין געווען צו באַשאַפען באַשיצונגס-קאַלאָניעס געגען די וואַנדערער פון דער מדבר און די דאָזיגע אויפגאַבע זייערע האָבען זיי גלענצענד אויסגעפֿהרט די גאַנצע צייט פון דער טערקישער הערשאַפט. די צאָהל פון זייערע דערפער איז אַרום 15—20 און זייער אַלגעמיינע צאָהל איז 15 טויזענט נפשות. די טשערקעסען צייכענען זיך אויס מיט זייער פלייסיקקייט און קולטורעלען שטאַנד, וואָס איז העכער ווי דער פון די אַראַבישע שכנים זייערע, זייער שפראַך איז טערקיש.

פאַר די מאַטיאַלען, גרעסער אין צאָהל און מעהר אָפגעזונדערט, זיינען די דרוזען, אָדער ווי זיי רופען זיך אַליין, די „מואַחדין“, דאָס מיינט די גלויביגער אין אַחדות הבורא. די דאָזיגע כתה עקזיסטירט אַרום טויזענט יאָהר און שטאַמט אָפ פּוּנים לבנון מאַל. לויט זייער ראַסע זיינען זיי סיריער מיט פאַרשיידענע צומישונגען און זייער טיפֿ איז פאַרשיידען פּוּנים אַראַבישען, כאַטש זיי רעדען אַראַביש. זיי וואוינען מייסטענס אין די דרוזישע בערג, וואָס אויפֿן חורן און אין צפון פון

לאַנד, און איצט, ווען די ארץ-ישראל גרעניצען זיינען אזוי באשרענקט געוואָרען, וועלען זיי אינגאנצען זיין אַ קליינע מינאַריטעט אין לאַנד. זייער אַלגעמיינע צאָהל איז אַרום 150 טויזענט נפשות און אין ארץ ישראל זיינען זיי נאָהענט צו 45 טויזענט. זיי לעבען אַלס אַן אָפּגע-טיילטע כתה, מישען זיך ניט מיט די מוסולמענער און ניט מיט די קריסטען און זיי נעהמען אויף ניט אַרײַן קיין גרים. די דאָזיגע כתה, וועלכע האָט פיל גענומען ביים איסלאַם, שטעהט דאָך אויסער דער מוסולמאַנישער רעליגיע. די צווייטע גרופע, וועלכע האָט זיך אָפּגע-טיילט פּונים איסלאַם און שטעהט אויסער איהם, איז די נוצערישע. זיי וואוינען אין די נוצערישע בערג, אין צפון פון סיריען און זעהר אַ קליינע צאָהל פון זיי געפינט זיך אויך אין די צפון-גרעניצען פון ארץ-ישראל.

די קריסטען זיינען צוטיילט אויף פאַרשיידענע געמיינדעס, וועלכע זייינען ניט בלויז באַזונדערע רעליגיעזע סעקטעס, נאָר זיי זיינען פאַראייניגטע נאַציאָנאַל-רעליגיעזע גרופען, וועלכע האָבען נאַציאָנאַלע קאָנסטיטוציעס, וואָס זיינען גוט געהייסען און אנערקענט געוואָרען נאָך פון דער מער-קישער מאַכט איבער דער גאַנצער אַטאַמאַנישער ממלכה און אין ארץ ישראל האָבען זיי אויך עטליכע אַזעלכע נאַציאָנאַלע גרופען. די קריסט-ליכע סעקטעס אונטערשיידען זיך אוינע פון די אַנדערע ניט נאָר מיט זייערע רעליגיעס און פיהרונגען, מיט זייערע איינאַרדענונגען און אַפּטמאַל אויך מיט זייערע שפראַכען, נאָר מיט זייער אינערליכער שטרעבונג און זייערע שטאַטליכע נייגונגען. די מייסטע פון זיי מיידען אויס בלוט-מישונגען ניט נאָר מיט ניט-קריסטען, נאָר וואויך מיט די קריסטען פון אַנדערע סעקטען.

די וויכטיגסטע און גרעסטע אין צאָהל קריסטליכע סעקטע איז די רוימיש-אַרטאָדאָקסישע, וואָס זייער צאָהל איז לאַנד דערגרייכט ביז 40 טויזענט. זיי זיינען מייסטענס אַן אַרטיגער עלעמענט, דאָס רוב שטאַטישע איינוואוינער, אָבער אַ טייל פון זיי זיינען אויך פאַלאַכען קריסטען, וועלכע וואוינען אין 20 דערפער בערג. עס זיינען פאַראַן דערפער, וועלכע זיינען באַזעצט איבערהויפט פון אַ קריסטליכער באַ-פעלקערונג, כאָטש די מייסטע פון זייערע מנהגים און זייערע רעליגיעזע באַזאָמטע זיינען אמתע גריכען. אַזאַ געמיינדע איז אנערקענט געווען אַלס אַ פּאַלק אויך פון דער טערקישער מאַכט ווי די אַרמענער און די

אידען. און דער שפיץ איהרער שטעהט דער רוימישער פאטריארך אין ירושלים מיט א באזונדערען סינאד. זייער אומגאנגס-שפראך איז אראב-ביש. אבער אין די העכערע קלאסען פון זייערע שולען ווערט געברויכט גריכיש אלס לעהר-שפראך.

די צווייטע סעקטע אין צאהל און אין קולטור איז די לאטיינישע, וועלכע האט אבער ניט געהאט דאס מזל אנערקענט צו ווערען פון דער מערקישער מאכט אלס פאלק. די סעקטע איז צוזאמענגעשטעלט פון פארשיידענע עלעמענטען (קאטויליש-גריכישע, רוימיש-קאטוילישע, סיריש-קאטוילישע און ארמעניש-קאטוילישע) און איז פאראייניגט מיט דער רוימישער פאטריארchie, אבער זי האט אפגעהיט ביז א געוויסער מאס איהר אויטאנאמיע, ווי למשל די שפראך פון זייערע תפלות א. ד. גל. די צאהל פון דער דאזיגער סעקטע אין ארץ-ישראל איז ארום 35 טויזענט נפשות.

די דריטע קריסטליכע סעקטע זיינען די מאראניטען, וואס זייער צענטער איז אויפן לבנון, און זיינען פארבונדען מיטן פאבסט זינט דעם 16טען יארהונדערט מיט באזונדערע באדינגונגען. די דאזיגע אלטע סעקטע טראגט א באזונדער כאראקטער, וואס אונטערשיידט זיך פון די אנדערע סעקטעס. אין ארץ-ישראל צעהלט זי בלויז 5000 נפשות.

די פערטע קריסטליכע סעקטע איז די פראטעסטאנטישע, וועלכע איז ניט קיין גאר אלטע. די פראטעסטאנטען-אראבער זיינען די פרוכט פון דער אגיטאציע פון די ענגלישע מיסיאנערען, די אמעריקאנער און די דייטשען, וועלכע האבען באוויזען אריינצוכאפען עטליכע טויזענט נפשות, מייסטענס פון די אנדערע קריסטליכע סעקטעס. אין מערקוי זיינען די פראטעסטאנטען אנערקענט אלס א קהלה. די צאהל פון די דאזיגע פראטעסטאנטען, אייראפעיער צוזאמען מיט אראבער, דערגרייכט ניט מעהר ווי פינף טויזענט.

די פיפטע סעקטע איז די ארמענישע, וועלכע צעהלט ארום 1000 נפשות און איז צוטיילט אויף גרעגאריאנער, פראטעסטאנטען און לאטיי-נער. צו דער זעקסטער, זיבעטער און אכטער קאטעגאריעס געהערען די סיריער-יאקאביטען און קאביטען, וועלכע זיינען ניט פאראייניגט מיט רוים און די קליינע עדה חבשים. און סך הכל פארמאגען די אלע דריי סעקטעס ארום טויזענט נפשות.

איצט וויל איד אונטערציהען אלע שלוסען, צו וועלכע מיר זיינען געקומען: דער ארץ־ישראל ישוב איז ניט קיין טייל פונם אראבישען, אָדער סירישען פאלק און שטעלט ניט פאר מיט זיך קיין גאנץ פאלק, נאר ער איז צוזאמענגעשטעלט פון עלף פעלקער, פעלקער־סעקטען, אויסער קלענערע סעקטען. 4 פון די פעלקער־סעקטען זיינען מוסולמענער, 5 זיינען קריסטען, איינע — דרוזיש און איינע — אידיש. אלע ניט מוסול־ מאנישע סעקטעס האָבען אויסגעשפראַכענע נאציאָנאַלע פּיּוּאַנאַמיעס און דאָס רוב זיינען זיי אויך אנערקענט אלס באַזונדערע נאציאָנאַל־ שטאַמען. אויסגעשפראַכענע נאציאָנאַלע פּיּוּאַנאַמיעס האָבען אויך די שוואַבישע סעקטעס און אויך די סוניטען, וואָס רעדען אַנדערע שפראַכען ניט אראַביש.

וואָס אַנבאַלאַנגט די מוסולמאַנישע סוניטען, וואָס רעדען אראַביש און זיינען די גרעסטע אין צאָהל פונם אַלגעמיינעם ישוב, זיינען זיי אויך צוזאמענגעמישט און צוזאמענגעשטעלט פון פאַרשיידענע ראַסען, אַ קאַסמישער שטאַף אין עטנאָגראַפישען באַגריף, וועלכער האָט קיינמאַל ניט געהאַט קיין פאַרענדיגטע נאציאָנאַלע פּיּוּאַנאַמיע און וועלכע האָט נאָך ביז היינטיגען טאָג ניט אַזאַ פּיּוּאַנאַמיע, כאַטש עס איז ניט אויס־ געשלאָסען אין דער נאָהענטער, אָדער אין דער ווייטער צוקונפּט, זאָל אַזאַ פּיּוּאַנאַמיע יאָ באַשאַפּען ווערען.

און דערפון דרינגען מיר, אַז דערווייל איז נאָך נישטאָ קיין פּלאַץ פאַר קיין געאָגראַפישע נאציאָנאַלער אַראַבישער באַוועגונג צווישען אלע איינוואוינער פון ארץ־ישראל. די „אַראַ־בישע באַוועגונג“, וועלכע פרעמענדירט צו זיין נאציאָנאַל, איז מעהר ניטווי אַ באַוועגונג, וועלכע האָט זיך געשאַפּען נאָר אין געוויסע שיקטען, צווישען די רייכע גוט־באַזיצער, די עפענדירט א. א. ו. די דאָזיגע באַוועגונג איז געצילט ניט בלויז געגען די אידען, נאָר אויך די אַרבייטער שטאַנדען פון זייער אייגענעם פאלק און פון אלע אַנדערע פעלקער און סעקטעס. די דאָזיגע, וועלכע מאַכט איצט אַ פאַרזוף צו שטיצען זיך אויף אלע עלעמענטען, וואָס רעדען אראַביש, וועט לאַנג זיך ניט קענען האַלטען אויף דעם פונקט, מחמת אין איהר גרונט איז זי ניט מעהר ווי אַ באַוועגונג פון איין שטאַנד, פון איין קלאַס, דעם באַדע־באַזיצערישען, סוחרישען און אין גרונט פון איהר שטרעבונג איז זי געגען די פעלקער

און סעקסטען, וועלכע געהערען ניט צו דער מעהרהייט פון די איצטיגע סוניטען, ניט קוקענדיג אויף דעם אל-אראבישען, נאציאנאלען מאנטעל, אין וועלכען זי האט זיך אָנגעקליידט.

אין געגענטייל איז דאָ אַ באַדען און אַ צוקונפט פאַר פאַרשיידענע נאַציאָנאַלע באַוועגונגען אין די גרעניצען, אין וועלכע די באַזונדערע נאַציאָנאַלע גרופען זיינען איינגעצוימט און עס איז נאָך געבליבען אַ ברייט פּלאַץ צו פאַראייניגטער טעטיגקייט פון אַלע פעלקער-סעקטען אין דער ראַם פּונם אַלגעמיינעם פּאַטערלאַנד, ארץ-ישראל, וועלכע געהערט גלייך צו די אידען און צו די אַלע דערמאָנטע פעלקער און ראַסען.

אזעלכע נאַציאָנאַלע באַוועגונגען, וועלכע וועלען זיך דערוועקען אין יעדען פּאַלק באַזונדער, אויף וויפיל זיי וועלען זיך שטיצען אויף די אַרבייטער, און אַרויסוואַקסען פון די אינטערעסען פון די אַרבייטער קלאַסען פון יעדען פּאַלק, דאַרפען אויך דינען פאַר אַ פונדאַמענט צו לייזען די אינטערנאַציאָנאַלע באַציהונגען צווישען די ארץ-ישראלדיגע פעלקער.

6.

און איצט וועלען מיר רעדען וועגען אונזערע באַציהונגען, די באַציהונגען פּונם אידישען אַרבייטענדיגען פּאַלק, ניט צו דער „אַראַבישער באַוועגונג“ פון איצט, וועלכע איז ניט נאַציאָנאַל און האַט ניט קיין געזעלשאַפּטליכען אינהאַלט, נאָר וועגען אונזערע באַציהונגען צו די פאַרשיידענע ניט אידישע פעלקער, וועלכע וואוינען אין ציון.

די דאָזיגע באַציהונגען דאַרפען זיך שטיצען אויף אונזערע נאַציאָנאַלע אינטערעסען, ד. ה. אויף די אינטערעסען פּונם אַלוועלטליכען איד-ישען אַרבייטער-קלאַס פון איין זייט און פון די לאַנד-אינטערעסען פון אַלע אַרבייטער פון לאַנד, פון דער צווייטער זייט.

אין אַלגעמיינעם דאַרף געזאָגט ווערען, אַז די דאָזיגע אויפגאַבע פעסטצושטעלען די באַציהונגען צו אונזערע שכנים, די פעלקער וואָס לעבען מיט אונז צוזאַמען אין לאַנד, האַט נאָך ניט געפונען ביי אונז די געהעריגע אויפמערקזאַמקייט און די פּערזאָנען וואָס זאָלען זיך מיט איהם באַשעפּטיגען.

מיר רעדען ניט וועגען די דאָזיגע באַציהונגען אין היסטאָרישען זין. דער אַלטער ישוב האַט זיך אין פאַרלויה פון הונדערטער יאָהרען געפונען

אונטער דער טערקישער הערשאַפט און אין פאַרגלייך מיט די מוסולמאַנער איז ער באַטראַכט געוואָרען ווי אַ פּאָלק פון אַ נידעריגע־ער מדרגה. די באַציהונג צום אַראַבער אין יענער צייט איז געווען גלייך צו דער באַציהונג פּוּנים איינציגען שעפּלע, וואָס איז געפּאָנגען צווישען זיבעציג וועלף. אָבער אויך אפילו דערנאָך, ווען דער צושטאַנד האָט זיך געביטען אַ דאַנק דעם, וואָס די טערקישע מאַכט איז איבערגעאַנדערש געוואָרען און האָט אָנגענומען אַן אייראָפּיאישע קאָנסטיטוציאָנעלע פּאַרמע, אויך צוליב דעם וואָס אייראָפּיאישע באַגריפען האָבען אָנגעהויבען אַריינצודרינגען אין ארץ-ישראל און אַ דאַנק דעם וואָס די צאַהל אידען אין לאַנד האָט גע- נומען וואַקסען, — אפילו נאָכדעם זיינען נאָך ניט איינגעשטעלט געוואָ- רען נאָרמאַלע באַציהונגען, ווי עס דאַרפען זיי צווישען שכנים.

און איצט וועלען מיר זעהן פעסטצושטעלען אונזערע באַציהונגען, די באַציהונגען פּוּנים אַרבייטענדיגען אידישען פּאָלק, ניט צו דער „אַראַ- בישער באַוועגונג“ פון איצט, וועלכע איז ניט קיין נאַציאָנאַלע און האָט אין זיך קיין געזעלשאַפּטליכען אינהאַלט, נאָר צו די פּאַרשידענע ניט- אידישע נאַציאָנען און ראַסען, וואָס באַזעצען דאָס לאַנד.

די דאָזיגע באַציהונגען דאַרפען גענומען ווערען פּוּנים שטאַנדפּונקט פון אונזערע אייגענע נאַציאָנאַלע אינטערעסען און אויך פון דעם לאַנדס אינטערעסען, דאָס מיינט, אַז מיר דאַרפען אין זינען האָען די געמיינזאַמע אינטערעסען פּוּנים אַרבייטענדיגען שטאַנד אין לאַנד.

אין אַלגעמיין דאַרף באַמערקט ווערען, אַז די דאָזיגע אויפגאַבע, פעסטצושטעלען די באַציהונגען צו אונזערע שכנים, צו די פעלקער, וואָס לעבען צוזאַמען מיט אונז אין לאַנד, האָט נאָך ביי אונז ניט געפּונען די ריכטיגע אָפּשאַצונג, וואָס זי פאַרדינט.

מיר רעדען ניט וועגען די היסטאָרישע באַציהונגען אין היסטאָרישען זין. דער אַלטער ישוב האָט זיך באַגעגענט מיט'ן אַראַבישען הערשער, באַאַמטען און בירגער אין משך פון הונדערטער יאָהרען אונטער דער שטאַרקער טערקישער מאַכט און איז אַלע מאָל פאַררעכענט געווען פאַר אַן עלעמענט פון צווייטען ראַנג. די באַציהונג פּוּנים ישוב איז דאַמאָלסט געווען ווי פּוּנים איינציגען שעפּלע, וואָס איז געפּאָנגען צווישען זיבעציג וועלף. אָבער אפילו דערנאָך, ווען דער צושטאַנד האָט זיך געביטען, אַ דאַנק דעם וואָס טערקיי האָט זיך אַנטוויקעלט און האָט אָנגענומען

די אייראפעאישע קאנסטיטוציאנעלע רעגירונגס פארם, אפילו דערנאך זיינען ניט איינגעשטעלט געווארען קיין נארמאלע, שכנישע באציהונגען.

דער שטאטישער איד פונם אלטען און אויף פונם נייעם ישוב האט זיך באגעגענט מיטן אראבישען קרעמער און הענדלער פון איין זייט און מיטן פאלאך, דעם אראבישען ערד-ארבייטער, ביי וועמען ער האט געקויפט עסענווארג, פון דער צווייטער זייט. דער אידישער פויער, דער קליינער גוטבאזיצער האט נאך אלס צוגאב געזעהן אין דעם אראבער דעם טאג-ארבייטער, וועלכער פארקויפט איהם, אויסער די פארשידענע עסענס, אויף זיין ביליגע ארבייט.

די מערסטע אָנפיהרער פון דער אידישער קאלאניזאציע האָבען זיך באַגעגענט מיטן דייכען עפענדי, דעם גוטבאזיצער און אויף מיטן טער-קישען און אראבישען באַאמטען און כמילא האָט ביי זיי אָנגענומען די נאַצע פראַגע וועגען באַציהונגען מיט די אראבער אַ באַגרענעצטע פאַרמע, וואָס האָט זיך אָפגעשטעלט בלוז ביי קויפּען באַדען. די פראַגע פון קויפּען באַדען איז טאַקע זעהר אַ חשוביע, אָבער זי איז בשום אָופן ניט די איינציגע אין אונזער ארץ-ישחאלדיגען ישוב. די פראַגע וועגען די נאַרמאלע באַציהונגען, וואָס זאָלען העלפען בויען דאָס לאַנד, זיינען אינ-נאַצען פאַרנאַכלעסיגט געוואָרען.

אַפט האָט זיך בולט ארויסגעזעהן דער געוואָלדיגער אַבסורד פון דער דאָזיגער פאַרנאַכלעסיגונג. למשל, אין חורן האָט ובאַראָן ראַטשילד געקויפט 80 טויזענט דונאַם באַדען און איצט איז שוין אַריבער 40 יאָהר זייט דער באַדען איז אידישער און קיין איד איז נאָך דאָרט ניטאָ. פאַר וואָס? ערשטענס איז די טערקישע מאַכט געווען געגען דעם מסחר און צווייטענס, און דאָס איז וויכטיגער, עס זיינען ניט געמאַכט געוואָרען קיין פאַרוכען איינצושטעלען נאַרמאלע פריינדליכע באַציהונגען מיט די מעכטיגע אראבישע איינוואוינער.

און אפילו שוין אין דער שפעטערדיגער תקופה, נאָכדעם ווי די ענגלענדער האָבען איינגענומען דאָס לאַנד, האָט מען ניט געזוכט דעם פעלער צו פאַרבעסערען. פאַרקעהרט נאָך, עס זיינען געמאַכט געוואָרען פּיעל נייע פעהלערען אין דער דאָזיגער איבערגאַנגס עפאַכע. די ציוניס-טישע קאָמיסיע, למשל, וואָס איינע פון איהרע אויפנאַבען איז געווען צו העלפען איינצושטעלען פריינדליכע באַציהונגען צווישען די אידישע

און ניט אידישע איינוואוינער, האָט גאָר ניט אויפגעטון אין דער הינזיכט. עס זיינען אויסגעבראַכט געוואָרען גרויסע סומען צו פֿערשפּרייטען איינ־פֿאַרמאַציע וועגען די אַראַבער און קיין וועג איז ניט אָנגעצייכענט געוואָרען ווי צו פֿאַרבעסערען די באַציהונגען אין דער צוקונפֿט.

אין דער לעצטער צייט זיינען געמאַכט געוואָרען פֿראַקטישע פֿאַרזוכען פֿון איינצעלנע פֿערזאָנען פֿעסטצושטעלען האַנדעלס־באַציהונגען מיט די אַראַבישע שכנים, אָבער דאָס איז געטאָן געוואָרען פֿון יחידים, פֿאַר זייערע פריוואַטע אינטערעסען. אַמאָל קענען זיי העלפֿען און אַמאָל קענען זיי שאַדען בריינגען, ווייל זיי האָבען ניט קיין נאַציאָנאַלען קאָנטראָל איבער זיך. קיין אַלגעמיינער כלל קען דאָ ניט גילטען.

עס זיינען ווערט באַצייכענט צו ווערען אייניגע ערנסטע פֿאַרוועקען פֿון אַן אַנדער מיין און דאָס איז געווען דאָס שאַפֿען פֿון געמיינזאַמע ערציהונגס אַנשטאַלמען פֿאַר אַראַבישע און אידישע קינדער און דאָס פֿאַרשפּרייטען די העברעאישע שפּראַך צווישען די שכנים.

און וואָס אַנבאַלאַנגט די באַציהונגען פֿון די פּויערים און די אידישע גוטבאַזיצער צו די אַראַבער, וואָס זעהען אין די פֿאַלאַכען בלוין ביליגען מענשליכען מאַטעריאַל צום עקספּלאַאָטירען, דאַרף עס אונטערנעשמאַכען ווערען, אַז זייערע אינטערעסען זיינען ניט נאָר אין געגנערשאַפֿט צו די אינטערעסען פֿון די עקספּלאַאָטירטע אַראַבישע אַרבייטער, נאָר צו די אינטערעסען פֿון דעם אידישען אַרבייטער. זייער באַנוצען זיך מיט'ן ביליגען אַראַבישען אַרבייטער גיט ניט די מעגליכקייט דעם אידען צו אַרבייטען און איז אויף אַ שטערונג צו דער אַנטוויקלונג פֿונם ישוב, ווייל די ביליגע אַרבייט קען ניט בריינגען פֿאַרווערטס דעם ישוב.

די אינטערעסען פֿונם אידישען אַרבייטער און דעם אַראַבישען זיינען דיזעלבע און דאָס באַווייזט, אַז די געגנערשאַפֿט צום אידישען ישוב מצד די אַראַבער קומט גיט פֿון די אינטערעסען פֿונם אַראַבישען אַרבייטער, נאָר פֿון דער קאָנקורענץ, וואָס ווערט געשאַפֿען פֿון די גוטבאַזיצער. דער פֿאַלאַך דאַרף ניט און קען גיט זיין ניט געגען דער אידישער איינ־וואַנדערונג און גיט געגען דער אידישער אַרבייט, ווייל דער אידישער ישוב בייט זיין צוקונפֿט גיט אויף דעם פֿאַלאַכס חורבן, נאָר אויף זיין מעהר באַפֿעסטקייט אין לאַנד.

ביז איצט איז נאך ניט געמאכט געווארען קיין פארזוף צו לייזען די פראגע וועגען די באציהונגען מיט די אראבער אויפ'ן יסוד פון די געמיינ' זאמע אינטערעסען, וועלכע עס האבען די אראבישע און די אידישע ארבייטער. און דאס דארף נאך מיין מיינונג טאן די אלגעמיינע ארבייטער פאראייניגונג, ווארום דאס איז דאך ניט קיין פאליטיש-פארטייאישע פראגע, נאך אזעלכע וואס ריהרט אן דעם גאנצען ישוב און איבערהויפט דעם ארבייטער-קלאס אין ארץ-ישראל.

וואס ס'זאל זיין די ממשות'דיגע לייזונג און וואס די פראקטישע טאטען זאלען זיין, איז מאטעריאל פאר א באזונדערער אפהאנדלונג, וועלכע איז שוין אויסער די גרעניצען פו זדער בראשור.